

GOVERNMENT OF INDIA  
ARCHÆOLOGICAL SURVEY OF INDIA  
CENTRAL  
ARCHÆOLOGICAL  
LIBRARY

ACCESSION NO 24072  
CALL No. Sa2 Hs/Gop/Khi

D.G.A. 79

~~02845~~





THE  
PRINCESS OF WALES  
SARASVATI BHAVANA TEXTS  
EDITED BY  
GOPI NATHA KAVIRAJA

N. 15

(Part I)

THE  
TRIPURĀ RAHASYA

*Printed by*  
JAI KRISHNA DASS GUPTA,  
at the VIDYA VILAS PRESS,  
Gopal Mandir Lane,  
Benares City.

1925

UNIVERSITY LIBRARIES  
JULY 1968

Acc. No. ....  
Date .....  
Call No. ....

# त्रिपुरारहस्यम्



The

## Tripurārahasya

EDITED WITH INTRODUCTION

BY

GOPI NATH KAVIRAJ, M. A.,

OFFG. PRINCIPAL, GOVERNMENT SANSKRIT COLLEGE,  
BENARES.

24072

7281

Sa2Hs

Gop/khi

1925.

CENTRAL AGRICULTURAL LIBRARY  
LIBRARY OF PUNJAB

Acc. No. 24072

Date. 9-7-56.

Call No. Sa2 Hs/Gop/Khi

## PREFATORY NOTE

---

It is well known that Mādhavāchārya's Sarva Darśana Saṅgraha, which claims to supply a summary of the philosophical doctrines of all the systems of Indian Thought, has left out many schools. The Sarvāśiddhāntasaṅgraha attributed to Śaṅkarāchārya fares no better in this respect. Of the neglected schools the Sākta or the Tāntric system holds the foremost position. Though the Sākta system is very rich in its literature its philosophical status does not seem to have yet been clearly demonstrated anywhere. The Tripurārahasya, which is now published, represents a brilliant attempt in this direction.

It will be found on close examination of the contents of the work that this Sāktā Darśana is very closely connected with the Spanda and Pratyabhijñā schools of Kashmir. The work is divided into three parts or khaṇḍas, viz. Māhātmya, Jñāna and Itihāsa. The Jñāna section is now given out, and after it is completed it will be followed by the Māhātmyā section. The Itihāsa portion does not appear to be available in Northern India. It is hoped that it is not entirely lost, and will one day be found in an unexpected

quarter. But till it is discovered we must rest content with these two volumes only which throw a flood of light on a dark and obscure chapter in the History of Indian Philosophy.

For those who want to have a special knowledge of the philosophical aspects of Tantric Culture I would recommend a systematic study of the S'aktisūtra, Paraśurāma Kalpasūtra, Vāmakeśara Tantra, Tantra-rāja, Bhāvanopaniṣad, &c and the works of Bhāskara Rāya & others. It is needless to add that a familiarity with the Kashmirian S'aiva literature will be greatly helpful in connection with these studies.

The present edition of the work is prepared from a single Ms. belonging to the Government Sanskrit Library, Benares. As it was generally a correct manuscript it has not given rise to much trouble in textual determination.

In conclusion I must gratefully express my indebtedness to Sj. Gopal chandra Bhattacharya who has kindly helped me in reading the proofs and otherwise seeing the book through the press.

Sanskrit College, }      GOPINATH KAVIRAJ.  
Benares. }

॥ श्रीः ॥

# त्रिपुरारहस्यम् ।

( ज्ञानखण्डम् )

---

श्रीगणेशाय नमः ।

ॐ नमः कारणानन्दरूपिणी परचिन्मयी ।  
विराजते जगच्चित्रचित्रदर्पणरूपिणी ॥ १ ॥

---

श्रीत्रिपुराम्बायै नमः ।

जयत्येषा परा श्रीमत्रिपुरा सर्वसाक्षिणी ।

या सेवकानुदरति संस्तरेणुरुरूपिणी ॥ २ ॥

नत्वा विद्वेश्वरं देवं त्रिपुराया रहस्यके ।

ज्ञानखण्डस्य तात्पर्यदीपिकेयं प्रतन्यते ॥ ३ ॥

ज्ञानखण्डमहाम्भोधिं गुरुवाकृप्लवमाश्रितः ।

तिर्तीर्षुरस्मि श्रीदेवीपदनाविकसंकृतेः ॥ ३ ॥

इह खलु हारितायनो भगवान्दुःखपञ्चनिमग्नजनोद्दिधी-  
र्षया त्रिपुरारहस्यमितिहासोत्तमं पद्मरूपं संहृष्टवान् । तत्र  
च मुख्यं विकाशितं परपुरुषार्थसाधनमेव विज्ञानम् । तदादौ च त-  
त्साधनाग्न्यभक्तिनिदानं माहात्म्यखण्डमारच्य सम्प्रति माहा-  
त्म्यस्मृत्यादिषरिणताधिकाराणां जिज्ञासूनां स्वात्मतत्त्वावगमाय

श्रुतं कच्चिन् नारदैतत् सावधानेन चेतसा ।  
 माहात्म्यं त्रिपुरारूपायाय यच्छ्रुतिः परसाधनम् ॥ २ ॥  
 अथ ते कथयाम्यद्य ज्ञानखण्डं महादृभुतम् ।  
 यच्छ्रुत्वा न पुनः कापि मनुष्यः शोकमृच्छति ॥ ३ ॥  
 वैदिकं वैष्णवं शैवं शाकं पाशुपतं तथा ।  
 विज्ञानं सम्यगालोच्य यदेतत्प्रविनिश्चितम् ॥ ४ ॥

---

प्रारिप्सितं ज्ञानखण्डं निर्विघ्नेन समापयितुं प्रकरणप्रतिपाद्य—  
 स्वात्मदेवतानमनरूपं पङ्गलं सम्प्रदाय प्रवर्त्तनाय ग्रन्थतो रच-  
 यति—ॐ नम इति । कारणात्मको य आनन्दः आविशेषा-  
 तसर्वकारणब्रह्मानन्दः । स एव रूपमस्याः एवंविधा परानव-  
 च्छिन्ना या चित्तन्मयी तदेकरूपा । तथा जगदेवाद्गुतचित्रं तस्य  
 दर्पणवत्प्रतिबिम्बाश्रयं रूपमस्याः । एवं रूपा ॐकारनिदेश्या या  
 विराजते विशेषतस्तत्तद्गुपेण सामान्यरूपेण च प्रकाशते तस्यै  
 नमः । अनवच्छिन्नचित्तच्चं शास्त्रप्रमेयं तदेवानन्दमयं जगत्कारणं  
 न प्रकृत्यादिर्दर्पणे प्रतिबिम्बवत्स्यामेव जगश्चित्रभासनमिति  
 समस्तशास्त्रार्थगर्भिंश्च इलोकतात्पर्यम् । अत्र खण्डत्रयमपि शिव-  
 शक्तिप्रणवसम्पुटितम् । ॐ नम इत्यारभ्य त्रिपुरैव हीमिति स-  
 मापनात् । तस्येदं तात्पर्यं शिवशक्तिरूपमस्तिलं जगत्स्वात्मचि-  
 त्तच्चमावमिति बोधनार्थमिदं प्रकरणमिति ॥ १ ॥ आद्येऽध्या-  
 ये सूत्रमितपद्यैः पूजाद्युपासनैः । शुद्धचित्तस्य रामस्य विचारो-  
 दय उच्यते । श्रोतारमभिमुखयितुं श्रुतमित्यादि ॥ २ ॥ महा-  
 द्रूभुत्त्वमेवाह—यच्छ्रुत्वेति ॥ ३ ॥ प्रकृतज्ञानस्य सर्वोत्तमत्वं  
 बक्तुमाह—वैदिकमिति ॥ वैदिकमौपनिषदम् । वैष्णवं पाश्चरा-

नैतद्विज्ञानसद्वशमन्यन्मानसमारहेत् ।  
 यथा श्रीदत्तगुरुणा भागवाय निरूपितम् ॥ ५ ॥  
 उपपत्त्युपलब्धिमयां समेतं वहु चित्रितम् ।  
 अत्रोक्तेनापि नो वेद यदि कश्चिद्विसूहधीः ॥ ६ ॥  
 स केवलं दैवहतः स्थाणुरेव न संशयः ।  
 न तस्य स्यादपि ज्ञानं साक्षाच्छिवनिरूपितम् ॥ ७ ॥  
 तत्त्वे शृणु समाख्यास्ये ज्ञानखण्डात्मना स्थितम् ।  
 अहो सत्तास्थद्भुतं हि वृत्तं सर्वगुणोत्तरम् ॥ ८ ॥  
 यन्मत्तोप्येष देवर्षिः श्रुशूष्ट्यपि किञ्चन ।  
 अनुग्राहकता चैषा सतां सहजसम्भवा ॥ ९ ॥  
 यथा ग्राणोद्घासकता मृगनाभेः स्वतः स्थिता ।  
 एवं दत्तात्रेयमुखाच्छ्रुत्वा माहात्म्यवैभवम् ॥ १० ॥  
 रामः सर्वजनारामो जामदग्न्यः शुभाशयः ।

त्रोक्तम् । शैवं पठद्वशाल्पीयम् । शाकं महोच्छुष्माद्युक्तम् । पाशु-  
 पतं कामिकोक्तम् । विज्ञानम् । आत्मतत्त्वं निश्चायकोपपत्ति-  
 जालम् ॥ ४ ॥ सर्वोत्तमत्वादेवाह-नैतदिति । दत्तगुरुनिरूपितं  
 यथा मानसमारहेत् तथान्यदिसर्थः ॥ ५ ॥ कुत एवन्तदाह-उपप-  
 त्तीति । उपपत्तिर्युक्तिः । उपलब्धिरनुभवः । वहुकृथाचित्रितम् ।  
 अत्रोक्तज्ञानं चित्तमारहेदेवेति व्यतिरेकमुखेन द्रढयति-अत्रेति  
 ॥ ६ ॥ तत् ज्ञानखण्डात्मना स्थितं शास्त्रम् । सर्वजक्षयं  
 नारदं स्वस्पादाख्यानं श्रुशूष्टनं स्तौति-अहो इति । सर्वगुणै-  
 रुत्तरं श्रेष्ठम् ॥ ८ ॥ एषा शुश्रूषा ॥ ९ ॥ एवं माहात्म्यख-  
 ण्डोक्तवत् ॥ १० ॥ भक्त्या अपहृतं निलीनं सत् युद्धं चित्तं

भक्त्यापहृतसच्चित्तस्तूष्णीं किञ्चिद्भूष ह ॥ ११ ॥  
 अथासाद्य बहिर्वृत्ति भरितानन्दलोचनः ।  
 रोमाश्रपीवरवपुः स्वान्तरानन्दनिर्भरः ॥ १२ ॥  
 हर्षो नायब्रोमकूपविभेदान्निर्गमन्निव ।  
 प्रणनाम दत्तगुरुं दण्डवच्चरणानितके ॥ १३ ॥  
 उत्थाय हर्षभरितः प्राह गदूगदसुस्वरः ।  
 धन्योऽहं कृतकृत्योऽहं श्रीगुरोत्वत्प्रसादतः ॥ १४ ॥  
 यस्य मे करुणासिन्धुस्तुष्टः साक्षादगुरुः शिवः ।  
 यस्मिस्तुष्टे ब्रह्मपदमपि स्यात् तृणसमितम् ॥ १५ ॥  
 मृत्युरप्यात्मतां याति यस्मात्तुष्टादगुरोर्नन्तु ।  
 ममाकाण्डादेव गुरुः सोऽय तुष्टो महेश्वरः ॥ १६ ॥  
 मन्ये सर्वे मया प्राप्तमित्येव कृपया गुरोः ।  
 नाथ माहात्म्यमाखिलं श्रुतं त्वत्कृपयाधुना ॥ १७ ॥  
 तामुपासितुमिच्छामि त्रिपुरां परमेश्वरीम् ।  
 तदुपास्तिक्रमं ब्रूहि मर्यं सुकृपया गुरो ॥ १८ ॥  
 इति संप्रार्थितो दत्तगुरुरालक्ष्यं भार्गवे ।  
 योग्यतां त्रिपुरोपास्तौ सच्छ्रद्धाभक्तिवृहिताम् ॥ १९ ॥

---

यस्य ॥ ११ ॥ आनन्द आनन्दाश्रुः । स्वीयः अन्तरः भक्ति-  
 जनितो य आनन्दः तेन निर्भरः पूर्णः ॥ १२ ॥ स्वान्तरमा-  
 यन् यो हर्षः सरोमकूपविभेदान्निर्गमन्निव रोमाश्रपीवरवपुरिति  
 सम्बन्धः ॥ १३ ॥ यत्प्राह तदेवाह-धन्य इति ॥ १४ ॥ १५ ॥  
 गुरुतोषहेतुको मृत्युरात्मतां यातीति । अकाण्डात् अनिमित्तेन ।  
 स बहुमया सेन तोषणीयः ॥ १६ ॥ गुरुं प्रशाह नाथेत्प्रादि ।

क्रमेण दीक्षयामास त्रिपुरोपास्ति हेतवे ।  
जामदग्न्योऽपि संप्राप्य त्रैपुरं दीक्षणं शुभे ॥ २० ॥  
सर्वदीक्षासमधिकं पूर्णतत्त्वप्रबोधनम् ।  
मन्त्रयन्त्रवासनाभिरन्वितमखिलं क्रमम् ॥ २१ ॥  
प्राप्य श्रीगुरुवक्त्राब्जाद्रसं मधुकरो यथा ।  
तृप्तात्तरङ्ग आत्मदमादितो भार्गवस्तदा ॥ २२ ॥  
श्रीनाथेनाभ्यनुज्ञातस्त्रिपुरासाधनोद्यतः ।  
परिक्रम्य गुहं नत्वा महेन्द्राद्रिसुपाययौ ॥ २३ ॥  
तत्र निर्माय वसति शुभामतिसुखावहाम् ।  
अभृदुषासनपरो वर्षद्वादशकं तदा ॥ २४ ॥  
नित्यैसित्तिकपरः पूजाजपपरायणः ।  
सदा श्रीत्रिपुरेशान्या मूर्तिध्यनैकतत्परः ॥ २५ ॥  
एवं तस्यात्यगात्कालो द्वादशाब्दो निमेषवत् ।  
अथेकदा सुखासीनो जामदग्न्योऽनुचिन्तयत ॥ २६ ॥  
पुरा यत्प्राह सम्वतो मया स्वभ्यर्थितः पथि ।  
तन्मया नैव विदितमंशेनापि तदा ननु ॥ २७ ॥  
विस्मृतश्च मया यस्मात्प्राङ्गन पृष्ठं गुरुं प्रति ।  
माहात्म्यं त्रिपुराशक्तेः श्रुतं श्रीगुरुवक्त्रतः ॥ २८ ॥

॥ १७ ॥ १८ ॥ १९ ॥ २० ॥ मन्त्रयन्त्रयोर्बासनाभावना-  
भेदाः । क्रमपद्धतिः ॥ २१ ॥ उपास्तिक्रमजिज्ञासानिष्ट-  
त्तिस्तृप्तिः तज्जनितानन्दपूर्णत्वान्मादितोचमः ॥ २२ ॥ २३ ॥  
॥ २४ ॥ २५ ॥ २६ ॥ पुरारामात्यराजयानन्तरम् । एतच्च  
माहात्म्यखण्डे इत्येवम् । तत् सम्वतोक्तं ज्ञानम् ॥ २७ ॥

परन्तु तज्ज विदितं यत्सम्बर्त्तः पुराऽब्रवीत ।

मया सृष्टिप्रसङ्गेन पृष्ठं किञ्चिद्गुरुं प्रति ॥ २९ ॥

तदा कटकृदाख्यानं वर्णयित्वा च मे गुरुः ।

नाब्रवीदप्रकृततस्तमे तत्तादृशं स्थितम् ॥ ३० ॥

लोकस्य गतिमेतान्तु न जानास्यपि लेशतः ।

कस्मादिदं समुदितं जगदाढम्बरं महत् ॥ ३१ ॥

कुत्र वा गच्छति पुनः कुत्र संस्थानमृच्छति ।

अस्थिरन्तु प्रपश्यामि सर्वं सर्वत्र किञ्चन ॥ ३२ ॥

व्यवहारः स्थिरप्रायः कस्मादेतदपीदृशम् ।

चित्रां जगद्वावहृतिं प्रपश्याम्यविमार्शिनीम् ॥ ३३ ॥

अहो यथान्धानुगतो खन्धश्चेष्टति तादृशः ।

लोकस्य व्यवहारो वै सर्वस्याप्यभिलक्षितः ॥ ३४ ॥

निर्दर्शनं खात्मकुतिरत्र मे सर्वथा भवेत् ।

नूनं मम शैशवे किं जातं तन्मे न भावितम् ॥ ३५ ॥

कौमारे चान्यथा वृत्तं ताहण्येऽपि ततोऽन्यथा ।

इदानीमन्यथैवास्ति व्यापारो मम सर्वथा ॥ ३६ ॥

प्रष्टुं विस्मृतम् ॥ २८ ॥ मया सृष्टीयाद्यपि प्रथमखण्डे ज्ञेयम् ॥

॥ २९ ॥ कुतो नाब्रवीतदाह-अप्रकृतत इति । तादृशम् अ-

विदितम् ॥ ३० ॥ ३१ ॥ अस्थिरं प्रतिक्षणपरिणामि ॥ ३२ ॥

विषयस्यास्थिरत्वे कथं तद्विषयकव्यवहारः अयं ग्रामो मत्पुत्रार्थं

सम्पादित इति स्थिरप्रायो भवतीति विस्मयन्नाह-व्यवहार

इति । अविमार्शिनीमविचारवतीम् ॥ ३३ ॥ अन्धपरम्पर्यैव

व्यवहार इत्याह-अहो इति ॥ ३४ ॥ अत्र दृष्टान्तः स्वस्याच-

किमभूतफलमेतेषां तन्न वेदामि कथञ्चन ।  
 यद्यत्काले यच्च यच्च क्रियते येन येन वै ॥ ३७ ॥  
 सम्यगेवेति तदुबुद्ध्वा फलावष्टम्भपूर्वकम् ।  
 फलं किं तत्र संप्राप्तं केन वा सुखमात्मनः ॥ ३८ ॥  
 यच्चापि लोके फलवदविमृश्यफलं हि तत् ।  
 न फलं तदहं मन्ये पुनर्यस्मात्करोति सः ॥ ३९ ॥  
 प्राप्तं फले फलेच्छावान् पुनर्भृयात्कथं वद ।  
 यस्मान्नित्यं करोत्येव जनः सर्वः फलेहया ॥ ४० ॥  
 फलं तदेव संप्रोक्तं दुःखहानिः सुखञ्च वा ।  
 कर्त्तव्यशेषं नो दुःखनाशो वा सुखमेव वा ॥ ४१ ॥  
 कर्त्तव्यतैव दुःखानां परमं दुःखमुच्यते ।  
 तत्सत्त्वे तु कथन्ते स्तो दुःखाभावः सुखञ्च वा ॥ ४२ ॥  
 यथा दण्डाखिलाङ्गस्य पादे पाटिरिलेपनम् ।  
 तथा कर्त्तव्यशेषस्य सुखलाभं इहोच्यते ॥ ४३ ॥

---

रणमेवेत्योह—निर्दर्शनमिति । आत्मनः कृतिर्यवहारः । तदेवाह—  
 नूनमिति । मे मया ॥ ३६ ॥ ३६ ॥ ३७ ॥ फलावष्टम्भः फल-  
 प्राप्तिनिश्चयः ॥ ३८ ॥ यच्च फलं धनादि तस्याविचारेणैव फ-  
 लत्वमित्याह—यज्ञोति ॥ ३९ ॥ फलाभिमतप्राप्त्यनन्तरं प्रवृ-  
 त्तिकारणेच्छाया एतोदयः कथमियाह—प्राप्ते इति ॥ ४० ॥  
 ननु किञ्चित्फलप्राप्ताच्चपि फलान्तरप्राप्त्यर्थं करणं युक्तमेवे-  
 त्याशङ्का नेति वक्तुं फलस्वरूपं निरूपयति—फलमिति । अ-  
 भावस्यासतो न फलत्वं युक्तमित्याह—सुखञ्च वेति ॥ ४१ ॥ दुः-  
 खानां पद्ये कर्त्तव्यतैव परमं महदुःखम् । ते दुःखाभावः सुख-

यथा शराविद्धहृदः परिष्वज्ज्ञोऽप्सरोगणैः । ४३ ॥  
 तथा कर्त्तव्यशेषस्य सुखलाभं इहोच्यते ॥ ४४ ॥  
 यथा क्षयामयाविष्टनरस्य गतिसंस्तुतिः । ४५ ॥  
 तथा कर्त्तव्यशेषस्य सुखलाभं इहोच्यते ॥ ४६ ॥  
 सुखिनस्ते हि लोकेषु ये कर्त्तव्यतया स्थिताः । ४७ ॥  
 पूर्णाशया महात्मानः सर्वदेहसुशीतलाः ॥ ४८ ॥  
 पदि कर्त्तव्यशेषेऽपि सुखं स्यात्केनचित्क्वचित् ।  
 शूलप्रोतेऽपि च नरे स्यात्सुखं गन्धमालयजम् ॥ ४९ ॥  
 अहो महचित्रमेतत् कर्त्तव्यशतसंकुले । ५० ॥  
 सुखमस्तीह यस्यायै करोत्येव सदा जनाः ॥ ५१ ॥  
 अहो विचारमाहात्म्यं किं वदामि वृणामहम् ।  
 अनन्तकर्त्तव्यशेलाक्रान्तः सौख्यं लभन्ति च ॥ ५२ ॥  
 तथा सौख्याय यतते सार्वभौमस्तु सर्वदा ।  
 तथैव यतते वित्यमाणि भिक्षाटने रतः ॥ ५३ ॥

अतिं द्वे ॥ ५४ ॥ एतदेव दृष्टान्तैरूपपादयति-यथेत्यादि ॥ ५५ ॥  
 ॥ ५६ ॥ ५७ ॥ तर्हि कः सुखीत्याकाङ्क्षायामाह-सुखिन इति ।  
 न कर्त्तव्यं यस्य तद्वावोऽकर्त्तव्यता । इदमेवं सुखिनाम् ।  
 न क्षणमिति भावः । सुखिनमितरस्माद्वेचयितुमाह-पूर्णेत्यादि ।  
 अन्येषां प्राप्तव्यशेषादपूर्णः कामिताप्राप्त्या रिक्त आशयश्चित्तम् ।  
 तथान्ये अमहात्मानः स्वात्मानं न्यूनं मन्यमानाः । स्पष्टं चैतत् ।  
 सार्वभौमोऽपीन्द्रात् स्वात्मानं न्यूनं मन्यते इति । मूर्ध्मि मुकुटस-  
 त्वेऽपि कण्ठे हाराभावेन दुःखानुवृत्तेः न ते सर्वाङ्गशीतलाश्च ॥ ५६ ॥  
 केनचिद्वत्रमालयादिनाः ॥ ५७ ॥ ५८ ॥ ५९ ॥ ६० ॥

पृथक् तौ प्राप्नुतः सौख्यं मन्येते कृतकृत्यताम् ।  
 तथेन यान्ति सर्वेऽपि याम्यहं ताननुकमात् ॥ ५३ ॥  
 अनालोच्य फलश्चापि यथान्धोऽनधानुगस्तथा ।  
 तदलं मेधयानेन भूयो गत्वा दयानिधिम् ॥ ५४ ॥  
 विजिज्ञासितजिज्ञास्यो विचिकित्सामवुधेः परम् ।  
 पारं प्रपत्स्ये सुशुभं गुरुवाक्प्लवमाश्रितः ॥ ५५ ॥  
 इति व्यवस्थ सहसा जामदग्न्यः शुभाशयः ।  
 प्रतस्थे तदग्निविराद् गुरुदर्शनकाङ्गया ॥ ५६ ॥  
 गन्धमादनश्चलेन्द्रं प्राप्य शीघ्रमपद्यत ।  
 गुरुं पद्मासनासीनं भूभास्वन्तमिव स्थितम् ॥ ५७ ॥  
 प्रणनाम पादपीठं पुरतो भुवि दण्डवत् ।  
 शिरसाऽपीडयत्पादपद्मं निजकराश्रितम् ॥ ५८ ॥  
 अथैवं प्रणतं रामं दत्तात्रेयः प्रसन्नधीः ।  
 आशीर्भिर्योजयामास समुत्थापयदादरात् ॥ ५९ ॥  
 वत्सोऽच्छष्ट चिरादध्य त्वां पश्यामि समागतम् ।  
 ब्रूहि स्वात्मभवं वृत्तं निरामयास्थितम् ॥ ६० ॥  
 अथोत्थाय गुरुत्त्या स गुर्वादिष्टाग्न्यविष्टरः ।  
 उपविश्य प्रसन्नात्मा बद्धाङ्गलिपुटोऽब्रवति ॥ ६१ ॥  
 श्रीगुरो ! करुणासिन्धो ! त्वत्कृपामृत आप्लुतः ।

येनाविचारितेन मार्गेण क्रमाद् यान्ति तानहमनुयामि ॥ ६२ ॥ अत्र  
 हेतुः—फलमालोच्येति । मेघया अविचारजनितनिश्चयेन । अनेन  
 विचारेण सह गत्वा । यावद्विचारो न नश्येत्तावदिति तात्पर्यम् ।  
 विचिकित्सा सन्देहः । गुरुवागेव प्लवो नौः तामाश्रितः ॥ ६३ ॥ ६४ ॥  
 ॥ ६५ ॥ ६६ ॥ ६७ ॥ आत्मभवं शरीरादौ भवेमुत्पन्नम् ॥ ६८ ॥ ६९ ॥

कथं स परिभूयेत विधिसृष्टैरथामयैः ॥ ६० ॥  
 त्वत्कृपात्मासृतकरमण्डलान्तःस्थितन्तु माम् ।  
 सन्तापयेत्कथं व्याधिश्चण्डांशुरतिभीषणः ॥ ६१ ॥  
 आन्तरं बाह्यमपि ते कृपयानन्दितं मम ।  
 सदा स्थितं किन्तु भवत्पादाब्जवियुतिं विना ॥ ६२ ॥  
 नान्यद्वजावहं किञ्चिदासीनमे लेशतः क्वचित् ।  
 तद्वच्चरणाम्भोजदर्शनादध वै पुनः ॥ ६३ ॥  
 सम्पूर्णता सदापन्ना सर्वथा श्रीगुरो ननु ।  
 तत् किञ्चिच्चिरसंवृत्तं हृदि मे परिवर्त्तते ॥ ६४ ॥  
 तत्प्रशुं त्वाभिवाङ्गामि चिरसंशयितान्तरः ।  
 आज्ञामो भवताद्याहं पृच्छामि दिविकितिसतम् ॥ ६५ ॥  
 संश्रुत्यैव भार्गवोक्ति दत्तात्रेयो दयानिधिः ।  
 सम्प्रहृष्टमना राममूर्चे प्रीत्याथ भार्गवम् ॥ ६६ ॥  
 पृच्छ भार्गव यत्तेऽथ प्रष्टव्यं चिरसम्भृतम् ।  
 तव भक्त्या प्रसन्नोऽस्मि प्रब्रवीमि तवेष्पिसतम् ॥ ६७ ॥  
 इति श्रीमदितिहासोत्तमे त्रिपुरारहस्ये ज्ञानखण्डे  
 भार्गवप्रभ्वे प्रथमोऽध्यायः ॥

अथेत्यप्यर्थः । विधिसृष्टैरपीसर्थः ॥ ६० ॥ ६१ ॥ आन्तरं मनः । बाह्य  
 शरीरम् । भवत्पादाब्जयोर्वियुतिर्वियोगः ॥ ६२ ॥ ६३ ॥ आनन्दस्य  
 सम्पूर्णता । चिरकालाद्वृदि संवृत्तं उत्पन्नं प्रष्टव्यमिति ॥ ६४ ॥  
 प्रष्टव्यायं चिरात्संशयितं आन्तरं मनो यस्य ॥ ६६ ॥ ६८ ॥ ६७ ॥  
 इति त्रिपुरारहस्यज्ञानखण्डव्याख्यायां तात्पर्यदीपि-

कायां प्रथमोऽध्यायः ॥

# अथ द्वितीयोऽध्यायः ।

---

प्रश्रयावनतो भूत्वा संप्रष्टुमुपचक्रमे ।  
 हत्याज्ञसो जामदग्न्यः प्रेणम्याऽश्रिसुतं मुनिम् ॥ १ ॥  
 भगवन् गुरुनाथार्थं सर्वज्ञं करुणानिधे ।  
 पुरा मे नृपवंशं शुक्रोधः कारणतो ह्यभूत ॥ २ ॥  
 तद्भूयो निहितं क्षात्रं सगर्भं सस्तेनन्धयम् ।  
 मया श्रिः सप्तकृत्वो वै चत्रासूरभरिते हदे ॥ ३ ॥  
 सन्तर्पिताः पितृगणास्तुष्टा भद्रकृतिगौरवात् ।  
 मत्क्रोधं शामयामासुः शान्तः पित्राज्ञयाप्यहम् ॥ ४ ॥  
 संप्रत्ययोऽध्याप्यध्यास्ते यः श्रीरामो हरिः स्वयम् ।  
 क्रोधान्धस्तेन भूयोऽहं सङ्गतो बलदर्पितः ॥ ५ ॥  
 तेम दर्पद्भगवता च्याचितश्च पराजितः ।  
 जीवन्कथश्चिन्निर्यातो ब्रह्मण्येनानुकम्पिना ॥ ६ ॥  
 अथ मामुपसंप्राप्तो निर्वेदः परिभाचितम् ।  
 ततोऽत्यन्तं पथि मया बहुधा परिदेवितम् ॥ ७ ॥

---

अंत्राध्याये वेदमितैः पथैः कर्त्तव्यदूषणम् ।  
 क्रियते सुविचारस्य जनिस्तुतिरपीर्यते ॥

पृच्छेयाज्ञसः प्रश्रयः विनयः ॥ १ ॥ स्वस्य निर्वेदमास्मिप-  
 कारमाह—पुरेति ॥ २ ॥ तत् क्रोधादितोः ॥ ३ ॥ ४ ॥ ५ ॥ ६ ॥

संवर्त्तमवधूतेन्द्रं मार्गेऽकस्मात्समासदम् ।

भस्मच्छज्ञामिवद् गृहं कथश्चिदविदन्तदा ॥ ८ ॥

सन्तसं हव नीहारं तं सर्वाङ्गसुशीतलम् ।

सङ्गम्यैवातिशिशिरभावमासादयन्तदा ॥ ९ ॥

मया स्वस्थितिमाष्टः प्राहासृतसुपेशलम् ।

सुसारपिण्डवत्सर्वं निष्कृष्टं प्रत्यपादयत् ॥ १० ॥

॥ नाहं तदशकं प्रष्टुं रङ्गो राजीं यथा तथा ।

भूयः संप्रार्थितः सोऽथ भवन्तं मे विनिर्दिशत् ॥ ११ ॥

तद्वच्चरणद्वन्द्वं तत आसादितं मया ।

अन्धो जनसमायोगमिवात्यन्तसुखावहम् ॥ १२ ॥

तन्मे न विदितं किञ्चित्संवर्त्तमुनिराह यत् ।

श्रुतं माहात्म्यमखिलं त्रिपुराभक्तिकारकम् ॥ १३ ॥

सा अवद्रूपिणी देवी हृदि नित्यं समाहिता ।

एवं मे वर्त्तमानस्य किं फलं समवाप्यते ॥ १४ ॥

भगवन् कृपया ब्रूहि यत्संवर्त्तः पुरावदत् ।

अविदित्वा च तज्ञास्ति क्वचिच्चर्च कृतकृत्यता ॥ १५ ॥

परिदेवितं प्रकल्पितम् ॥ ७ ॥ सप्तासदपासादितवान् ॥ ८ ॥ कीदृशं  
संवर्त्त कथंविधो राम आसादितवान् तदाह—सन्तमेति । सङ्ग-  
मफलमाह—सङ्गम्येति ॥ ९ ॥ पेशलं सुन्दरम् । सर्वं प्रशार्थम् ॥ १० ॥  
तत् संवर्त्तोक्तम् । रङ्गः दरिद्री ॥ ११ ॥ १२ ॥ तत् संवर्त्तोक्तं  
श्रवणाधिकारं स्वस्मिन्नाह श्रुतिमिति ॥ १३ ॥ भवद्रूपिणी गुरु-  
रूपिणी । फलस्य देवताकारचित्तवृत्तेः प्राप्त्वात् पुनरुपासनं  
पिष्ठेषणवदित्पाह—एवमिति ॥ १४ ॥ किं संवर्त्तोक्तेन उपा-

तदुक्तमविदित्वा तु यद्यच्च क्रियते मया ।  
 तद्वालक्रीडनमिव प्रतिभाति समन्ततः ॥ १६ ॥  
 पुरा मया हि बहुशः क्रतुभिर्दक्षिणोच्छ्रैयैः ।  
 प्रभूतान्नगणौरिष्टा देवाः शक्मुखा ननु ॥ १७ ॥  
 तदल्पफलमेवेति श्रुतं संवर्त्तवक्त्रतः ।  
 मन्ये तदहमल्पं यद् दुःखमेवेति सर्वथा ॥ १८ ॥  
 असुखं नहि दुःखं स्याद् दुःखमल्पं सुखं स्मृतम् ।  
 यतः सुखात्यये दुःखं भवेद् गुरुतरं किल ॥ १९ ॥  
 नैतावदेव चैतस्मादधिकं चास्ति वैभवम् ।  
 मृत्युपयोगो यद्भूयो न तत्र स्यात्कदाचन ॥ २० ॥  
 एवमेव भवेद्यन्मे क्रियते त्रिपुराविधौ ।  
 बालक्रीडेव मे भाति सर्वं तन्मानसं यतः ॥ २१ ॥

---

सनमेव कुर्विति चेदाह—अविदित्वेति ॥ १५ ॥ तदविदित्वो-  
 पासनमन्यदा कर्म सर्वं व्यर्थमित्याह—तदुक्तमिति ॥ १६ ॥  
 ननु न व्यर्थं कर्मदीनां फलसत्त्वादिति चेत्येत्याह—पुरेति ।  
 दक्षिणानां उच्छ्रैय आधिक्यं येषु ॥ १७ ॥ तदल्पेति । एवंवि-  
 धोत्तमकर्मणामल्पफलत्वे किमन्येषामिति भावः । अल्पफलत्वेऽपि  
 न फलाभाव इत्याशङ्काल्पफलस्य दुःखमूलत्वेन दुःखात्मतैर्वे-  
 त्याह—सन्य इति ॥ १८ ॥ एतदेव निरूपयति—असुखमिति ।  
 तत्र हेतुः—यत इति ॥ १९ ॥ ननु कृतकर्मधारयाल्पसुखधारा-  
 मासेः किं ज्ञानेनेति चेदाह—नैतावदिति । भयमेवाह—मृत्युपेति ।  
 मृत्युग्रसनं कर्मभिर्दुर्निवारमिति भावः ॥ २० ॥ ननु कर्मवं-  
 विथयेव । उपासनन्तु परदेवतासम्बन्धान्नैवमित्याशङ्कोपासनमग्नि-

एतद्यदुक्तं भवता कर्तुं तस्यादितोऽन्यथा ।  
 नियतं चाप्यन्यथा तद्वचोभेदसमाश्रयात् ॥ २२ ॥  
 आलम्बभेदतश्चापि विविधं प्रतिपद्यते ।  
 कथमेतत्कर्तुसमसत्यफलसम्मितम् ॥ २३ ॥  
 अप्यसत्यात्मकं यस्मात् कथं सत्यसमं भवेत् ।  
 अथापि नित्यकर्त्तव्यमेतत्त्रास्यावधिः क्वचित् ॥ २४ ॥  
 लक्षितो मे स भगवन् संवर्त्तः सर्वशीतिलः ।  
 कर्त्तव्यलेशविषमविषज्वालाविनिर्गतः ॥ २५ ॥

शुष्ककर्मतुल्यमेव फलत इत्याह-एवमिति । मे मया त्रिपुरो-  
 पासनविधौ क्रियमाणं कर्मवदेवत्यर्थः ॥ अतएव बालक्रीडेवेति ।  
 तत्र हेतुः-मानसं यत इति ॥ २१ ॥ उपासनस्य कर्मतुल्यता-  
 माह-एतदिति । यत उपासनम् । वचोभेदः शास्त्रभेदः शास्त्राणां  
 विविधत्वेन भवदुक्तप्रकारेणान्यथा वा नियमेनानियमेन वा  
 कर्तुं शक्यमित्यर्थः ॥ २२ ॥ शालिग्रामनार्मदाद्यालम्बनभेदेन  
 चान्यथा कर्तुं शक्यम् । एवमनेकधा प्रतिपद्यमानत्वात् क्रत्वादिकर्म-  
 समेतदुपासनमसत्यफलत्वेन समितं निश्चितम् । क्रतुसमं कथं न  
 भवेदिति शेषः ॥ २३ ॥ मानसत्वात् स्वरूपतोऽप्यसत्यं यस्मा-  
 चस्मात् कथं सत्यफलजनकं भवेत् । नास्यकृतः कृतेनेति वच-  
 नादिति भावः । शास्त्रस्येश्वरसङ्कल्परूपत्वेनाचिन्त्यत्वान्वैवं वक्तुं  
 युक्तमिति चेदाह-अथापीति ॥ २४ ॥ ननु यावज्जीवं कुर्वत  
 एव प्रश्रेयःप्राप्तिरिति चेदाह-लक्षित इति । मे मया । न तेन  
 श्रेयः प्राप्तमिति चेदाह-सर्वशीतिल इति । न प्रत्यक्षदृष्टिर्विप्रति-  
 पचिरियाश्रयः । कुत एवं स सर्वशीतिलस्त्वया ज्ञातः । तदाह-

हसन्निव लोकतन्त्रमभयं मार्गमाश्रितः ।  
 वने दावाग्निसङ्कीर्णे हिमाम्बुस्थगजोपमः ॥ २६ ॥  
 सर्वकर्त्तव्यवैकल्यामृतसंस्वादननिदितः ।  
 कथमेतां दशां प्राप्तो यच्च मामाह तत्पुरा ॥ २७ ॥  
 सर्वमेतत् सुकृपया गुरो मे वक्तुमर्हसि ।  
 कर्त्तव्यकालभुजगनिर्गीर्ण मां विमोचय ॥ २८ ॥  
 इत्युक्त्वा चरणौ मूर्धा गृहीत्वा दण्डवन्नतः ।  
 अथ दृष्टा तथाभूतं भार्गवं मुक्तिभाजनम् ॥ २९ ॥  
 दयमानस्वभावोऽथ दत्तो वक्तुमुपाक्रमत् ।  
 वत्स भार्गव धन्योऽसि यस्य ते बुद्धिरीदृशी ॥ ३० ॥  
 अब्धौ निमज्जतो नौकासम्प्राप्तिरिव सङ्गता ।  
 एतावदेव सुकृतिः क्रियाभिरूपसङ्गतः ॥ ३१ ॥

कर्त्तव्येति । यतो विनिर्गतः ततः शीतिलः ॥ २५ ॥ न च स  
 केवलं मूढः पापफलभाक्, यतोऽभयं मार्गमाश्रितः लोकव्यवहारं  
 हसन्निवासते । तस्य सर्वशीतिलत्वे दृष्टान्तः—वन इति ॥ २६ ॥  
 कर्त्तव्यवैधुर्यमात्रेण कथं स महामुखी तदाह—सर्वेति । कर्त्तव्यतै-  
 व महादुःखहेतुः । व्यवहारे आन्तिदर्शनात् तदभावादेव सुखम् ।  
 सुखस्त्रौ सुखदर्शनादिति भावः । एतां दशां कर्मत्यागादभयदशां  
 संवर्तः श्राप्तः ॥ २७ ॥ किमेतेन ते प्रयोजनमिति चेदाह—  
 कर्त्तव्येति ॥ २८ ॥ तथाभूतम् आत्मं सुमुक्षम् ॥ २९ ॥ कर्त्तव्यस्य  
 दुःखहेतुत्वबुद्धिः ॥ ३० ॥ बुद्धि स्तौति अब्धाविति । ते सङ्गते-  
 त्यन्वयः । उपासनं बालक्रीडनवद्वर्थमिति रामेणोक्तं फलप्रद-  
 श्वनेन प्रत्याह—एतावदिति । बुद्धिप्राप्तिमित्यर्थः ॥ ३१ ॥

स्वात्मानमारोहयति पदे परमपावने ।

सा देवी त्रिपुरा सर्वहृदयाकाशरूपिणी ॥ ३२ ॥

अनन्यशरणं भक्तं प्रस्येवं रूपिणी हुतम् ।

हृदयान्तःपरिणता मोचयेन्मृत्युजालतः ॥ ३३ ॥

यावत् कर्त्तव्यवेतालाङ्ग विभेति हृष्टं नरः ।

न तावत् सुखमाप्नोति वेतालाविष्टवत् सदा ॥ ३४ ॥

नृणां कर्त्तव्यकालाहिसन्दृष्टानां कथं शुभम् ।

करालगरलज्वालाकान्ताङ्गानामिव क्वचित् ॥ ३५ ॥

कर्त्तव्यविषसंसर्गमूर्च्छितं पद्य वै जगत् ।

अनधीभूतं न जानाति क्रियां स्वस्य हितातिमकाम् ॥ ३६ ॥

अन्यथा चेष्टते भूयो मोहमापद्यते पुनः ।

एवंविधो हि लोकोऽयं कर्त्तव्यविषमूर्च्छितः ॥ ३७ ॥

अनादिकालतो भीमे पच्यते विषसागरे ।

यथा हि केचित्पथिकाः प्राप्ता विन्द्यं महानगम् ॥ ३८ ॥

उपसङ्गत आरोहयतीति सम्बन्धः । परमपावने निर्देषे मोक्षाख्ये ।

कथं क्रियाभिः बुद्धिप्राप्त्या पदारोहस्तदाह-सेति । हृदया-

काङ्गेऽभिव्यक्त्या तद्रूपिणी ॥ ३२ ॥ एवंरूपिणी मोक्तबुद्धिरू-

पिणी । मोक्तबुद्ध्या रूपेण परिणता सैव मोचयोदिति भावः ॥ ३३ ॥

अस्या बुद्धेव्यतिरेकमुखेन पदसाधनतामाह-यावदिति ॥ ३४ ॥

सर्पदृष्टानामिव कर्त्तव्ययुतानां न सुखमित्याह-नृणामिति ॥ ३५ ॥

न जानाति । एवं रूपं जगत्पश्य ॥ ३६ ॥ अन्यथेति । हितसाधना-

यत्साधनं विहायान्यथा चेष्टते । अत्र हेतुर्विषमूर्च्छित इति ॥ ३७ ॥

एवं मोहो जीवस्य कदा भृतिसम्पन्न इति चेदाह-अनादीति ।

क्षुधाभरसमाक्रान्ताः फलानि ददृशुर्वने ॥ ४७ ॥  
 विषमुष्टिफलान्याशु तिन्दुकस्थं फलेहया ॥ ४८ ॥  
 भक्षयामासुरत्यन्तक्षुधानष्टरसेन्द्रियाः ।  
 अथ ते तद्विषज्ज्वालाज्वलिताङ्गाः सुपीडिताः ॥ ४९ ॥  
 अन्धीभूता विचिन्वन्तस्तद्विषोषणप्रशान्तये ।  
 आविदित्वा सुष्टिफलं तिन्दुफलनिषेवणात् ॥ ५० ॥  
 मत्वा ज्वालां निजे देहे धन्तुरफलमासदुः ।  
 आन्त्या जम्बरिबुद्ध्या तत् सर्वेरासीत् सुभक्षितम् ५२  
 उन्मत्ताश्च ततोऽभूवत् मार्गादृ भ्रष्टाश्च ते तदा ।  
 अन्धीभूतातिगहने पतन्तो निन्नभूमिषु ॥ ५३ ॥  
 कण्टकैश्चित्सर्वाङ्गा भग्नवाहूरुपादकाः ।  
 अधिक्षिपन्तश्चान्योऽन्यं कलहञ्चकुरुचकैः ॥ ५४ ॥  
 मुष्टिभिश्च शिलाभिश्च काष्ठैर्जघ्नुः परस्परम् ।  
 अथ ते दीर्णसर्वाङ्गाः पुरं कश्चित् समासदुः ॥ ५५ ॥  
 निशीथे दैववशतः पुरद्वारमुपाययुः ।  
 पुरद्वाराधिपालैस्ते प्रतिरुद्धाः पवेशने ॥ ५६ ॥  
 देशकालानभिज्ञानात् कलहञ्चकुरुचकैः ।  
 अथ ते प्रहृता द्वारपालैरतितरां यदा ॥ ५७ ॥

अत्र हृष्टान्तत्वेनाख्यायिकामुपक्रमते—यथेति ॥ ५८ ॥ ३९ ॥  
 ननु विषमुष्टिन्दुफलयोराकृतिसाम्येऽपि न रससाम्यमित्यत  
 आह—मष्टरसेन्द्रिया इति ॥ ५९ ॥ मुष्टिफलं भक्षितमित्यवि-  
 दित्वा ॥ ५१ ॥ तिन्दुफलजामेवाङ्गे ज्वालां मत्वा आसदुः  
 प्रग्रसुः । तत् धन्तुरफलम् ॥ ५२ ॥ ५३ ॥ ५४ ॥ ५५ ॥ ५६ ॥

तदा पलायनं परा बभूवः परितस्तु ते । ॥४८॥  
 पतिताः परिखे केचिद् भक्षिता मकरादिभिः ॥४८॥  
 केचित् खातेषु कूपेषु पतिताः प्राणमुखजुः । ॥४९॥  
 अपरे तैर्विनिहताः कोचिङ्गीविग्रहं गताः ॥ ४९ ॥  
 एवं जना हितेच्छाभिः कर्तव्यविषमूर्च्छिताः । ॥५०॥  
 अहो विनाशं यान्त्युच्चैर्मोहेनान्धीकृताः खलु ॥५०॥  
 धन्योऽसि भार्गव त्वन्तु यस्मादभ्युदयं गतः । ॥५१॥  
 विचारः सर्वमूलं हि सोपानं प्रथमं भवेत् ॥ ५१ ॥  
 परश्रेयोमहासौधप्राप्तौ जानीहि सर्वथा ।  
 सुविचारमृते क्षेमप्राप्तिः कस्य कथम्भवेत् ॥ ५२ ॥  
 अविचारः परो मृत्युरविचारहता जनाः । ॥५२॥  
 विमृद्धयकारी जयति सर्वत्राभीष्टसङ्गमात् ॥ ५३॥  
 अविचारहता दैत्या यातुधानाश्च सर्वशः । ॥५३॥  
 विचारपरमा देवाः सर्वतः सुखभागिनः ॥५४॥  
 विचाराद्विष्णुमाश्रित्य जयन्ति प्रत्यरीढं सदा ।  
 विचारः सुखवृच्चस्य वीजमङ्कुरशक्तिकम् ॥ ५५ ॥

द्वाराधिपैः कलहश्चकुः ॥ ४७ ॥ परिखजलस्थमकरादिभिः  
 ॥ ४८ ॥ ॥ ४९ ॥ दार्ढान्तिके योजयति—एवमिति ॥ ५० ॥  
 मोहसागरोचीर्णत्वात् धन्योऽसि । कोऽसावभ्युदयस्तदाह—वि-  
 चार इति । मूलं भवेत् ॥ ५१ ॥ यत एवमतः सौधप्राप्तौ प्रथमं  
 सोपानं जानीहि । अतएवाह—सुविचारेति ॥ ५२ ॥ ५३ ॥  
 अविचारेण के हताः के वा विचारेण सुखिनस्तदाह—अवि-  
 चारेति ॥ ५४ ॥ देवाः प्रत्यरीढैत्यादीन् जयन्ति । अङ्कुरश-

विराजते विचारेण पुरुषः सर्वतोऽधिकः ।  
 विचाराद्विधिरुक्तष्टो विचारात्पूज्यते हरिः ॥ ५६ ॥  
 सर्वज्ञस्तु विचारेण शिव आसीन्महेश्वरः ।  
 अविचारान्मृगासक्तो रामो ब्रुद्धिमतां वरः ॥ ५७ ॥  
 परमामापदं प्राप्तो विचारादथ वारिधिम् ।  
 बद्धा लङ्घापुर्णी रक्षोगणाकीर्णी समाक्षमत् ॥ ५८ ॥  
 अविचाराद्विधिरपि मूढो भूत्वाभिमानतः ।  
 शिरश्छेदं समगमदिति संस्तुतमेव ते ॥ ५९ ॥  
 महादेवो विचारेण वरं दत्त्वा सुराय चै ।  
 भस्मीभावात् स्वस्थ भीतः पलायनपरोऽभवत् ॥ ६० ॥  
 अविचाराढरिः पूर्वं भृगुपत्रीं निहत्य तु ।  
 शापेन परमं दुःखमासमत्पन्तद्वः सहस्र् ॥ ६१ ॥  
 एवमन्ये सुरा देवा यातुधाना नरा मृगाः ।  
 अविचारवशादेव विपदं प्राप्नुवन्ति हि ॥ ६२ ॥  
 महाभागास्ते हि धीरा यान् कुञ्चापि च भार्गव ।  
 विजहाति विचारो तो नमस्तेभ्यो निरन्तरम् ॥ ६३ ॥  
 कर्त्तव्यमविचारेण प्राप्य मुहूर्न्ति सर्वतः ॥  
 विचार्य कुञ्चवा सर्वेभ्यो मुहूर्न्तेऽपारसङ्कटैः ॥ ६४ ॥  
 एवं लोकांश्चिरादेषोऽविचारः सङ्गतोऽभवत् ।

---

क्षिकमिति । न निष्फलं चीजमिति भावः ॥ ६५ ॥ ६६ ॥  
 ॥ ६७ ॥ ६८ ॥ ६९ ॥ ६० ॥ ६१ ॥ ६२ ॥ विचारपरान्  
 स्तौति—महेति ॥ ६३ ॥ अकर्त्तव्यमेव दुःखदपविचारात् क-  
 र्त्तव्यत्वेन प्राप्य सर्वतो मुहूर्न्ति । अपारसङ्कटैः अपरिहार्यदुः-

यस्याविचारो यावत् स्यात् कुतस्तांवद्विमर्शनम् ॥६५॥  
 ग्रीष्मभीष्मकरातसे मरौ क्ष शिशिरं जलम् ॥६६॥  
 एवं चिराविचाराग्निज्वालामालापरीष्टते ॥६६॥  
 विचारशीतलस्पर्शः कथं स्यात् साधनं विना ।  
 साधनन्तवेकमेवात्र परमं सर्वतोऽधिकम् ॥६७॥  
 सर्वहृत्पद्मनिलयदेवतायाः परा कृपा ।  
 तां विना स्यात् कथं कस्य महाश्रेयः सुसाधनः ॥६८॥  
 विचाराकोऽविचारान्धहाध्वान्तनिवर्हणः ।  
 तत्र मूलं भवेद्गत्या देवतापरिराधनम् ॥६९॥  
 राधिता परमा देवी सम्यक् तुष्टा सती तदा ।  
 विचाररूपतां याति चित्ताकाशे रविर्यथा ॥७०॥  
 तस्माऽन्निजात्मरूपां तां त्रिपुरा परमेऽवरीम् ।

---

प्रापकैः सह सर्वेभ्यो दुखेभ्यः ॥६४॥ विचाराविचारयो-  
 विरोधं सदृष्टान्तपाह-यस्येति ॥६५॥ ननु ग्रीष्मेऽप्यक-  
 स्मादृष्टयागम इव विचारः स्वयमेवोदेष्यतीति चेन्नेत्याह-एव-  
 मिति ॥६६॥ साधनं प्रसिद्धं कर्म स्यादिति चेन्नेत्याह-एव-  
 कमेवेति । सर्वतः इतरफलसाधकेभ्यः साधनेभ्योऽधिकम् । अ-  
 वश्यफलपर्यवसानादिति भावः ॥६७॥ तत् किन्तदाह-प-  
 रा कृपेति ॥६८॥ अन्धस्य जन्मान्धस्य यन्महाध्वान्तं सू-  
 र्यद्वैरनिवार्यं तत्र कृपायाम् ॥६९॥ देवताराधनात् विचार-  
 देयप्रकारपाह-राधितेति । कृपया स्वयमेव विचाररूपा भव-  
 तीत्वर्थः । कृपोत्पत्तेः पूर्वं सैवाविचाररूपां चासीदिति तात्प-  
 र्यम् । अतएवोक्तं चण्डीस्तवे-संसारबन्धहेतुश्च सैव सर्वेभरेश्वरी-

सर्वान्तरनिकेतां श्रीमहेशीं चिन्मर्यीं शिवाम् ॥ ७१ ॥  
 आराधयेदकापत्यात् सदगुरुद्वारतः क्रमात् ॥ ७२ ॥  
 आराधनेऽपि मूलं स्थाद्वक्ति श्रद्धां च निर्मलां ॥ ७३ ॥  
 तत्रापि मूलं माहात्म्यश्रवणं परिकीर्तितम् ॥ ७४ ॥  
 अतस्ते प्रथमं राम माहात्म्यं सम्प्रवर्त्तितम् ॥ ७५ ॥  
 तेन श्रुतेनाध्युना त्वं प्राप्तवानसि मङ्गलम् । ॥ ७६ ॥  
 विचारं श्रेयसो मूलं यस्मात्तेन हि भीरितम् ॥ ७७ ॥  
 अविचारात्मदोषेण ग्रस्तस्य प्रतिवासरम् ॥ ७८ ॥  
 यथो हि सञ्जिप्रातेन ग्रस्तस्यौषधसेवनात् । ॥ ७९ ॥  
 अपि तावद्वयेद् भीतिर्यावद्वातोरशुद्धता ॥ ७१ ॥  
 प्राप्ते विचारे परमे कालितं जीवितं नृणाम् । ॥ ७१ ॥  
 यावत् सुजन्म सुवृणां विचारो न भवेत् परः ॥ ७१ ॥  
 तावन्तो जन्मतरवो वन्ध्यां विफलहेतुतः ।  
 स एव सफलो जन्मवृक्षो यत्र विमर्शनम् ॥ ७८ ॥

ति ॥ ७० ॥ तदप्याराधनं नेन्द्रचन्द्रादिष्पायाः किन्त्वन्तर्यी-  
 मिष्पाया इत्याह-निजात्मेति ॥ ७१ ॥ आराधनवकाशमाह-  
 अकापत्यादिति । कापत्यं फलाभिसन्धिः ॥ ७२ ॥ तत्रापि  
 भक्त्याद्वै सम्प्रवर्त्तिं श्रावितम् ॥ ७३ ॥ ७४ ॥ ७५ ॥ अत्र  
 दृष्टान्तः-यथेति । सञ्जिप्रातमहादोषवतः महौषधसेवनादपि यी-  
 वद्वातशुद्धिर्न भवति । तावद्वयपरस्येव क्वचिद्विष्पर्ययद्वर्णनात् ।  
 एवं देवताराधनपरस्यापि विचारोदयपर्यन्तं आविचारेण भय-  
 मस्तीति भावः ॥ ७६ ॥ परे मोक्षसाधनः ॥ ७७ ॥ ७८ ॥

॥ कूपमण्डूकसदृशा ये नरो निर्विमर्शनाः ॥ ७९ ॥  
 यथा कूपे समुत्पन्नो भेको नो वेद किञ्चन ॥ ७९ ॥

॥ शुभं वाप्यशुभं वापि कूपे एव विनश्यति । ॥ ८० ॥  
 तथा जना अपि वृथोत्पन्ना ब्रह्माण्डकूपके ॥ ८० ॥

॥ शुभं वाप्यशुभं वापि न विदुः स्वात्मनः क्वचित् ॥ ८१ ॥  
 उत्पथोत्पश्य नश्यन्ति न जानन्ति स्वकं हितम् ॥ ८१ ॥

॥ सुखबुद्धिभ्य दुःखेषु सुखे दुःखविनश्यम् । ॥ ८२ ॥  
 प्राप्याविचारमाहात्म्यात् पच्यन्ते सृतिपावके ॥ ८२ ॥

दुःखेन क्लिश्यमानाश्र न कथश्चित् त्यजन्ति तत् ।  
 यथा पादश्चताघातैस्ताडितोऽपि महाखरः ॥ ८३ ॥

रासभीमनुयात्येव तथा संसरणं जनः ।  
 स्वन्तु राम विचारात्मा पारं दुःखस्य सङ्गतः ॥ ८४ ॥

इति श्री त्रिपुरारहस्ये ज्ञानखण्डे विचारमाहात्म्ये  
 द्वितीयोऽध्यायः ॥

ते कूपमण्डूकसदृशाः ॥ ७९ ॥ ॥ ८० ॥ दुःखसाधनेषु  
 पुत्रादिषु सुखसाधनत्वबुद्धिम् । सुखसाधनवैराग्यादौ दुःखसा-  
 धनत्वविनिश्चयम् । सृतिर्जन्मादिष्वः संसारः ॥ ८२ ॥ तत्  
 धनादिष्वं दुःखसाधनम् । अत्र दृष्टान्तो-यथेति ॥ ८३ ॥ तथेति ।  
 संसरणं घोरं संसारे प्रवृत्तिम् । मृयः क्लिश्यमानोऽपि न त्यज-  
 तीर्त्यर्थः ॥ ८४ ॥

इति श्री त्रिपुरारहस्ये ज्ञानखण्डे तात्पर्यदीपिकार्या  
 द्वितीयोऽध्यायः ॥

# अथ तृतीयोऽध्यायः ।

दत्तात्रेयप्रोक्तवचः श्रुत्वात्पन्तसुकौतुकी ।  
 जामदग्नेन्यः पुनरपि प्रपञ्चे विनयान्वितः ॥ १ ॥  
 भगवन् गुरुणाऽथोक्तं भवता यज्ञथैव तत् ॥  
 अविचारात्परो नाशः संप्राप्तः सर्वथा जनैः ॥ २ ॥  
 विचारेण भवेच्छेष्यस्तन्निदानमपि श्रुतम् ।  
 माहात्म्यशुतिरित्येव तत्र से संशयो महान् ॥ ३ ॥  
 कथं वा तदपि प्राप्यं साधनं तत्र किं भवेत् ।  
 स्वाभाविकं तद्यदि स्पात्तत् सर्वैर्न कुतः श्रुतम् ॥ ४ ॥  
 अहं वाध्यावधि कुतः प्रवृत्तिं नासवानिह ।  
 हुँखं मल्लोऽधिकं प्राप्ता विहताश्च पदे पदे ॥ ५ ॥

अत्राध्याये धामपद्मीहात्म्यश्रवणेऽपि वै ।  
 तत्सङ्गः कारणमिति चार्घानेन निरूप्यते ॥ १ ॥  
 शूर्वाध्याये माहात्म्यश्रवणाद्वक्तिस्तत उपासनं ततो वि-  
 ज्ञानोदय इत्युक्तम् । तत्र माहात्म्यश्रवणे एव किं कारणमिति  
 प्रमञ्चेत्याह हारिताय नमः । दत्तात्रेयेति ॥ २ ॥ तत्र माहा-  
 त्म्यश्रुतौ ॥ ३ ॥ तदपि माहात्म्यश्रवणमपि । प्राणिमात्रस्या-  
 शनायापिपासादिवत् स्वाभाविकमेवैतदिति चेदाह—तत् स-  
 वैरिति ॥ ४ ॥ शौर्यवीर्यादिवत् तादशानामेवायं स्वभाव इति  
 चेदाह—अहं वेति । इह—माहात्म्यश्रवणे । हुँखमपासिरेवान्

न कुतः साधनं प्राप्ता एतम् कृपया वद ।  
 इत्यापृष्ठः प्राह भूयो हृष्टो दक्षो दयानिधिः ॥ ६ ॥  
 शृणु राम प्रवक्ष्यामि निदानं श्रेयसः परम् ।  
 सद्ग्रीः सङ्गः परं मूलं सर्वदुःखनिर्बर्णम् ॥ ७ ॥  
 परमार्थफलप्राप्तौ वीजं सत्सङ्गं उच्यते ।  
 त्वं चापि त्वं हि सतीं संवर्त्तेन महात्मना ॥ ८ ॥  
 सङ्गतः सन्निमां प्राप्तो दशां श्रेयः फलोदयाम् ।  
 सन्त एव हि संघाता दिशनितं परमं सुखम् ॥ ९ ॥  
 विना सत्सङ्गतः केन प्राप्तं श्रेयः परं कदा ।  
 लोकेऽपि यादृशं सङ्गं यो यः प्राप्नोति मात्रवः ॥ १० ॥  
 तत्कले ह्य समाप्तोति सर्वथा न हि संशयः ।  
 ॥ अश्रुतिं क्रीर्त्यविद्यामि शृणु राम कथामिमाम् ॥ ११ ॥  
 पुरा दशार्णीधिपतिर्मुक्ताचूड इतीरितः ।  
 तस्य पुत्रो हैमचूडमणिचूडौ वभूवतुः ॥ १२ ॥  
 सुरूपौ सुगुणौ चोभौ सर्वविद्याविशारदौ ।  
 कदाचिन्मृगयोत्साहात् सेनाभिः परिवारितौ ॥ १३ ॥

मूलमिति चेदाह—दुःखपिति ॥ १४ ॥ अहं यथा रामेण विहतः  
 पराजित एव मन्ये । पदे पदे विहता अपि कुतो न माहात्म्यं  
 श्रुतवन्तः, एतद्वदेश्यः ॥ ६ ॥ निदानपादिकारणं, परं मूल-  
 पादिकारणम् ॥ ७ ॥ तच्च रामे एव निर्दर्शयति—त्वश्चेति ।  
 सत्सङ्गं स्वैति—सन्त इति ॥ ९ ॥ १० ॥ तत्कलं सङ्गानु-  
 भ्रमं सदसदा । पूर्वाध्याये संवर्त्तेपदिष्टं विज्ञानं संवर्त्तस्य ता-  
 द्वाग्रस्थानिं त्रुपदेत्युक्तम् । तत्सर्वं सत्सङ्गफलत्वेन वक्तुम् ।

सद्याचलवनं र्थामिनिहव्याघ्रादिसङ्कुलम् ।  
 महावलौ विविशतुर्भुवर्णधरौ किल ॥ १४ ॥  
 अथ तत्र मृगान् सिंहात् वगाहान् अहिष्ठत् वृक्षान् ।  
 जन्मतुर्भिश्चैवाणीर्लाघवात् कार्युकच्छ्रुतैः ॥ १५ ॥  
 एवं विनिश्चतोर्बन्यान् मृगान् राजकुपारथोः ।  
 चण्डशायुः ग्राहुरासीच्छर्करात्प्रवर्षणः ॥ १६ ॥  
 पांशुभिर्नभ आकान्तमभृदर्शनिशोपमम् ।  
 न दृश्यते तत्र गिला वृक्षः पुरुष एव वा ॥ १७ ॥  
 कुतो नीचेऽचतां पश्येदेवं ध्वान्तावृतो गिरिः ।  
 निहता शर्करावचैः सेनात्यन्तं पलायिता ॥ १८ ॥  
 वृक्षान् केचिच्छिलाः केचिद् गुहाः केचिदुपासदुः ।  
 अश्वारुद्धौ राजगुव्रावपि दूरं पलायितौ ॥ १९ ॥  
 हेमचूडः क्वचित्तत्र प्रपेहे तापसाश्रमम् ।  
 कदलीखज्जूरवनैराकान्तमतिसुन्दरम् ॥ २० ॥  
 तत्रापद्यच्छु भां काश्चित् कन्यामाप्निशिखामिव ।  
 ग्रद्योतमानां वपुषा तस्मैहेमसुवर्चसम् ॥ २१ ॥  
 तां हृष्टवा राजपुत्रोऽपि पद्मामिव सुरूपिणीय ।  
 स्मयमान इवाऽपृच्छत् का त्वं पद्मानने वने ॥ २२ ॥  
 निर्जने भीतिजनने निर्भये वशमास्थिता ।  
 कस्य त्वमपि केनात्र निवसस्येकला कथम् ॥ २३ ॥

रुपायिकामुपक्रमते-अत्रेति ॥ १३ ॥ १४ ॥ १५ ॥ १६ ॥  
 १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥  
 उपासदुः संशिता वश्रुतुः ॥ २४ ॥ २० ॥ २१ ॥ २२ ॥ २३ ॥  
 केन, हेतोनिवससि-कथम् ॥

पृष्ठैव प्राह सा कन्या राजपुत्रमनिन्दिता ।  
 स्वगतन्ते राजपुत्र विष्टुरं प्रतिपद्यताम् ॥ २४ ॥  
 तपस्विनामयं धर्मः पूजनं ह्यतिथेस्तु यत् ।  
 श्रान्तं त्वामभिपद्यामि व्यथितं चण्डबायुना ॥ २५ ॥  
 बद्धा खर्जूरवृक्षेऽद्वमत्रासीनो गतश्रमः ।  
 मदृत्तमर्हसि श्रोतुमित्युक्तः स तथाकरोत् ॥ २६ ॥  
 फलानि भोजयामास पाययामास सद्रसम् ।  
 एवं तं विश्रमं प्रासं राजपुत्रमनिन्दिता ॥ २७ ॥  
 प्राह सा मधुमस्त्रावपेशलाकारया गिरा ।  
 राजपुत्र व्याघ्रपादो मुनिः शिवपदाश्रयः ॥ २८ ॥  
 येन लोकाः पुण्यतमाजिनाः स्वतपसो बलात् ।  
 परावरज्ञो ह्यनिशं पूजितो मुनिनायकैः ॥ २९ ॥  
 तस्याहं धर्मतः पुत्री हेमलेखं विश्रुता ।  
 विशुत्प्रभाख्या विद्याध्वी सा सर्वाङ्गमनोहरा ॥ ३० ॥  
 इमां वेणामनुनर्दीं स्त्रातुमभ्याययौ क्वचित् ।  
 नदा तत्राजगामार्थात् सुषेणो वङ्गभूपतिः ॥ ३१ ॥  
 स ददर्श विगाहन्तीं नर्दीं तां लोकसुन्दरीम् ।

कला निवससीति सम्बन्धः ॥ २३ ॥ विष्टुरम् आसनम् ॥ २४ ॥  
 अत्प्रभस्योत्तरमनुक्त्वा कुल आदौ पूजनं क्रियत इति चेदाह-  
 तपस्विनामिति । तत्र हेत्वन्तरमाह-श्रान्तं त्वामिति ॥ २५ ॥  
 ॥ २६ ॥ सद्रसं स्वादूदकम् ॥ २७ ॥ पेशलाकारया शोभ-  
 नया ॥ २८ ॥ परावरज्ञो ब्रह्मज्ञः ॥ २९ ॥ स्वस्य धर्मपुत्री-  
 त्वमेव लिङ्गयितुमाह- धर्मत इति । न तनुजेयर्थः । विशुदिति

क्षिणां शुकान्तरात्यन्तव्यक्तपीनकुचद्वीम् ॥ ३२ ॥  
 कामवाणहतस्तत्र तां प्रार्थयदथापि सा ।  
 सौन्दर्यमोहिता तस्य तदुक्ते समंसत ॥ ३३ ॥  
 सङ्कृम्यात् तथा राजा यथौ स्वनगरं प्रति ।  
 दधार सापि विद्याध्री गर्भे राजर्षिवर्यतः ॥ ३४ ॥  
 भीतापचारात् पत्युः सा गर्भे त्यक्त्वात्र संयथौ ।  
 अमोघवीर्याद्राजर्वेजाताहं कन्यका ततः ॥ ३५ ॥  
 मां ददर्श व्याघ्रपादः सन्धयोपास्त्यर्थमागतः ।  
 दयथा मासुपादायापालयज्ञननी धथा ॥ ३६ ॥  
 धर्मेण यः पालयिता प्रोच्यते हि पितैव सः ।  
 अहन्तस्य धर्मपुञ्ची पितृसेवापरायणा ॥ ३७ ॥  
 तस्य माहात्म्यतो मेऽत्र भयं नास्त्येव कुत्रचित् ।  
 नायं सुरासुरैर्वापि कदाचिद्दुष्टबुद्धिभिः ॥ ३८ ॥  
 प्रवेष्टुमाश्रमोऽहः स्यात् प्रविशन्नाशमाप्नुयात् ।  
 एतन्मेऽभिहितं वृत्तं तिष्ठ किञ्चिन्त्यपात्मज ॥ ३९ ॥  
 आयास्यति स भगवान् पिता मे तं निशामय ।  
 प्रणम्य तं प्राप्य चिष्टं ततः कल्ये प्रसास्यसि ॥ ४० ॥

॥ ३० ॥ ३१ ॥ ३२ ॥ अथ सापीत्यन्वयः । सप्रमंसत अ-  
 झीचकार ॥ ३३ ॥ ३४ ॥ वीर्यत्वादहं गर्भे परिपाकं विनैव  
 तदुवीर्यत् कन्यका जातेति भावः ॥ ३५ ॥ ३६ ॥ ३७ ॥  
 कथमेकला निवससीत्यस्योत्तरमाह-तस्येति ॥ ३८ ॥ ३९ ॥  
 राजपुत्रस्य स्वस्मिन्नभिप्रायमालक्ष्य स्वाङ्गीकारे चेत्यन्त्याह-  
 प्राप्य चष्टमिति । आवयोरनुरूपत्वान्मां तुभ्यं दास्यत्येवेत्या-

हेमलेखावचाह श्रुत्वा तत्सौन्दर्येण मोहितः । ४१  
 भीतः किञ्चित् प्रवक्तुं तां विमनाइव चाभवत् ॥४१॥  
 अथालक्ष्य राजपुत्रं कामस्य वशमागतम् । ४२  
 प्राह सा विदुषी भूयो राजपुत्र धृतिं भज ॥४२॥  
 आगच्छति अपिता सद्यस्ततोऽभिलेषितं भेज । ४३  
 एवं वदन्त्यां तस्यां स व्याघ्रपादो भवासुनिः ॥४३॥  
 आजगाम वनावत्र पुष्पादेः कृतं सञ्चयः । ४४  
 मुर्नि समागतं दृष्ट्वा राजपुत्रः समुत्थितः ॥४४॥  
 प्रणम्य नाम संश्रावयोर्विष्टस्तेन देशितः । ४५  
 अथ दृष्ट्वा राजपुत्रं कामेन विकृतकृतिम् ॥४५॥  
 ज्ञात्वा योगदशा सर्वं भूत्वा युक्तश्च तत्तदा । ४६  
 दारकियार्थं तस्मै तां हेमलेखां दहो सुनिः ॥४६॥  
 तुष्टो राजकुमारोऽपि तासादाय पुरं यदौ । ४७  
 मुक्ताचूडोऽतिसन्तुष्टो महोत्सवविधानतः ॥४७॥  
 विवाहसकरोत्स्य विधानेन चित्ताइश्वरः । ४८  
 अथ राजकुमारोऽपि तया कीडापरः सदा ॥४८॥  
 सौधेषु वनराजिषु पुलिनादिषु संबभौ । ४९  
 हेमलेखां राजपुत्रो भोगेष्वनतिकामिनीम् ॥४९॥  
 उदामीनां सदा दृष्ट्वा प्रच्छ रहसि कचित् ।  
 किं प्रिये नानुरक्तासि प्रिये मथ्यनुरागिणि ॥५०॥

शब्दः । कल्ये उषमि ॥५०॥ माहात्म्याद्वीतः किञ्चित् स्वाधि-  
 प्राप्तम् ॥५१॥ ५२॥ ५३॥ ५४॥ देशित आङ्गसः ॥५५॥  
 सर्वं तस्योरभिपायम् । तत् तस्मै कल्यादानम् ॥५६॥ ५७॥

कुतो भोगेषु नात्यन्तमासक्तसि शुचिस्मिते । ४१  
 किं भोगास्ते मनोग्रोग्या न सत्यत्र कुतस्त्वदम् ॥ ५१ ॥  
 अत्युत्तमेषु भोगेषु नासक्तेव विभासि मे ।  
 त्वयासक्तिविहीनायां कथं मे सुखदारति ॥ ५२ ॥  
 आसक्तं मयि चापि तवं भास्यन्यगतमानसा ।  
 भाषितापि मया भूयो न शृणोऽयेव किञ्चन ॥ ५३ ॥  
 आगतं कण्ठसंलग्नं चिरादपि विभाव्य च ।  
 कदा नाथागतं चेति पृच्छस्यविदितायथा ॥ ५४ ॥  
 पेशलेषुपभोगेषु दुर्लभेषु कच्चिन्न तें ।  
 मन आसज्जते कस्मान्न किञ्चिदनुमोदसि ॥ ५५ ॥  
 मया विरहितां त्वां वै निमील्य नयने स्थिताम् ।  
 यदा यदोऽगच्छामि पृश्यामि च तदा तदा ॥ ५६ ॥

॥ ४८ ॥ ४९ ॥ ५० ॥ कुतः कस्मादेतोः । भोगाः भोग-  
 साधनानि । कुत इदमौदामीन्यम् ॥ ५१ ॥ भोग अनुत्तमा एवे-  
 साशयेनाह—अत्युत्तमेष्विति । अत्युत्तमे अलभ्येऽपि भोगे  
 आसक्तेव न विभासि । किं मदासन्या तवेति चेदाह—त्व-  
 यीति।परस्परासक्त्यतिशयेनैव रतिः सुखदेत्याशयः ॥ ५२ ॥ क-  
 थषनासक्तिर्पयि त्वया निश्चिता तदाह—आसक्ते इति । आपि  
 आसक्ते तदेकभावे सत्यपि त्वमन्यगतमानसेव भासीति शेषः ।  
 अन्यगतमानसत्वं वा कथं त्वयावगतमिति चेदाह—भाषितेति  
 ॥ ५३ ॥ चिरात् कण्ठसंलग्नपि कदा आगतमिति पृच्छामि  
 ॥ ५४ ॥ पेशलेषु सुन्दरेषु मनो न सज्जत इयपि कथं वि-  
 दितमिति चेदाह—न किञ्चिदिति । यतो न किञ्चिदलभ्यमिति

विसुखगां त्वयि भोगेषु विषयेषु सुखं मम ।

कथं भवेदारुयोषासङ्गनस्य तद्दद्द ॥ ५७ ॥

न तवाभिमतं त्यक्त्वा किञ्चिन्मम समीहितम् ।

सर्वधा त्वामनुगतो उपोत्सनां कुमुदवत् किल ॥ ५८ ॥

तदेवं ते कुतश्चित्तं ब्रूहि प्राणाधिकप्रियं ।

येन शुच्येत् तु मच्चित्तं शापितासि मया प्रिये ॥ ५९ ॥

इति श्रीत्रिपुरारहस्ये ज्ञानखण्डे सत्सङ्ग-

माहात्म्ये तृतीयोऽध्यायः ॥

भोग्यमहो अतिसुन्दरमिति नानुमोदसि ॥ ५६ ॥ ५७ ॥

न च त्वामनुगतोऽस्मीत्याह—न तवेति ॥ ५८ ॥ एवं वि-  
षयविसुखम् ॥ ५९ ॥

इति श्रीत्रिपुरारहस्ये ज्ञानखण्डे व्याख्यायां तात्पर्य-

दीपिकायां तृतीयोऽध्यायः ॥

# अथ चतुर्थोऽध्यायः ।

---

प्रियस्य कण्ठासत्त्वस्य निशम्यैवं वचो हि सा ।  
 ईषतिस्मतानना प्राह राजपुत्रमनिन्दिता ॥ १ ॥  
 बुबोधयिषती राजपुत्रं युक्त्याऽब्रवीदिदम् ।  
 राजपुत्र शृणु वचो नाहं त्वयि विरागिणी ॥ २ ॥  
 किं स्यात् प्रियतमं लोके किं तु स्पादप्रियन्त्वति ।  
 विचारपरमा नित्यं नान्तमेत्यत्र मे मनिः ॥ ३ ॥  
 ध्यायाम्येतज्जिरान्नित्यं स्त्रीस्वभाववशादहम् ।  
 नैतज्ञानामि तत्त्वं मे वक्तुमर्हसि तत्त्वतः ॥ ४ ॥  
 एवं प्रोक्तो हेमचूडः प्रहस्य प्राह तां प्रियाम् ।  
 नूनं स्त्रियो मूढ़धिय इति सत्यं न संशयः ॥ ५ ॥

---

अध्याये मानपमितेऽस्मिन्माल्याने न सुस्फुट्य ।  
 वैरस्यं भोगजालेषु वैराग्याय निरूप्यते ॥ १ ॥

अनिन्दितेति । न तस्या विदितवेद्याया विषयवैमुख्यं मौ-  
 ढ्यादिनेति भावः ॥ २ ॥ बुबोधयिषती एवं बोधयिष्यती-  
 तीच्छायुता । युक्त्येति । केवलस्ववचसि तस्यानाशाससम्भवा-  
 दिति भावः । इदं वक्ष्यमाणम् ॥ ३ ॥ यदि नासि विरागिणी  
 तर्हि कुत एवमिति चेदाह-किं स्यादिति । विचार एव परमो  
 मूरुख्यध्येयो यस्याः । अन्तं निश्चयम् ॥ ४ ॥ किंमतद्व्यानेन ते

प्रियाप्रिये हि जानन्ति पशुपक्षिसरीसृष्टाः ।  
 यतस्तेषां दृश्यते हि वियेष्वप्रियकेषु च ॥ ६ ॥  
 प्रवृत्तिश्च निवृत्तिश्च किमत्र वहु चिन्तनम् ।  
 सुखं यस्मात् तत् प्रियं स्थातु दुःखं यस्मात्तदप्रियम् ॥ ७ ॥  
 किमत्र सुखभावेन नित्यं चिन्तयासि प्रिये ।  
 श्रुत्वा प्रियवचः प्राह हेमलेखा पुनः प्रियम् ॥ ८ ॥  
 सत्यं स्त्रियो सुखधभावा नास्त्यासां सद्विमर्शनम् ।  
 तथाप्यहं वाधनीया त्वया सम्यग्विमर्शिना ॥ ९ ॥  
 सुखोधिता त्वया चाहं चिन्तामेतां विसृज्य तु ।  
 त्वया भोगेषु मततं भवाम्यनुदिनं ततः ॥ १० ॥  
 राजन् सुखञ्च दुःखञ्च याभ्यां भवति ते ननु ।  
 प्रियाप्रिये विनिर्दिष्टे त्वया सूक्ष्मविमर्शिना ॥ ११ ॥  
 एकमेव सुखे दुःखं कालदेशाकृतेर्भिदा ।

---

फलमिति चेदाह—स्त्रीस्वभावेति । तत्त्वमिति । प्रियाप्रियस्व-  
 रूपस्य तत्त्वं याथाधर्यम् ॥ ४ ॥ ५ ॥ कुतो मूढधिय इति चेदाह-  
 प्रियेति । यत्तिर्पञ्चोऽपि जानन्ति तत्र कोऽयं विचार इति भा-  
 वः ॥ ६ ॥ कथं त्वयैतत् पश्चादिज्ञानं विज्ञातमिति चेदाह-  
 प्रवृत्तीति । प्रियाप्रिययोः प्रवृत्तिनिवृत्तिभ्यामनुपीयते इश्वर्यः ।  
 अत्र तिरक्षाषपि प्रसिद्धेऽर्थे । ननु तर्हि प्रियाप्रिययोर्लक्षणं चै-  
 वि चेदाह-सुखमिति ॥ ७ ॥ अत्र प्रसिद्धेऽर्थे ॥ ८ ॥ सद्वि-  
 मर्शनं सम्यग्विचारः ॥ ९ ॥ भोगेष्वासक्ता भवामि । ततः  
 श्रीधनानन्तरम् ॥ १० ॥ तत्त्वलक्षणं दृष्यितुमनुवदेति—राजनी-  
 त्यादि ॥ ११ ॥ भिदा भेदेन एकमेव घस्तु कालादिभेदेन

जनयेदअत तत् कस्मात् प्रतिष्ठाद्यवसायिनी ॥ १२ ॥  
 यतो वन्हिः कालभेदात् पृथगेव फलप्रदः ।  
 तथा देशाचिभेदेनाप्याकारस्य विभेदतः ॥ १३ ॥  
 शीतकाले प्रियौ वन्हिरुप्से त्वं प्रिय एव हि ।  
 हिमोष्णदेशभेदेन प्रियश्चाप्रिय एव च ॥ १४ ॥  
 शीतप्रकृतिजीवानां प्रियोऽन्येषां तथेतरः ।  
 अथाप्यधिकभावेनालपभावेनैवमीरितः ॥ १५ ॥  
 एवं शीतं धनं दाराः षुट्रा राज्यं तथेतरत् ।  
 अथाप्येवं महाराज दारपुत्रधनैर्वृतः ॥ १६ ॥  
 शोचत्पनुदिनं कस्मान्न शोचन्तीतरे कुतः ।  
 योऽयं भोगः सुखार्थोऽस्ति सोऽप्यनन्तो भवेत्तु ॥ १७ ॥

सुखं हुखञ्च जनयेत् । अत्र एवम्भूते वस्तुनि । प्रतिष्ठा सुख-  
 साधनमेवेति अव्यभिचारिप्रतिष्ठितस्वरूपता ॥ ११ ॥ अध्यव-  
 सायिनी निश्चयवती ॥ १२ ॥ तदेव निष्पत्यति-यत इति ।  
 पृथक्फलस्य सुखादेः प्रद एव ॥ १३ ॥ एतदेव विविच्याह-  
 शीतेति ॥ १४ ॥ प्रकृतिरूपाकारभेदेऽपि तथेत्याह-शीतेति ।  
 वन्हेरुपानलपरूपाकारभेदेऽपि तथेत्याह-अथेति । एवं सुखा-  
 सुखयोः साधकत्वेन प्रियोऽप्रियश्च ॥ १५ ॥ उक्तमर्थमन्यत्राति-  
 दिशति-एवमिति । इतरत् पश्चादि । एवं न कस्यचित् सुख-  
 मात्रसाधनत्वमित्युक्त्वा सुखसाधनत्वं नास्त्येवेत्याह-अथा-  
 पीति । सर्वसुखसाधने सत्यपीड्यर्थः । महाराजो मुक्ताचूडः ॥ १६ ॥ दाराद्यखिलसुखसाधनयुक्तोऽपि कस्मादनुदिनं शो-  
 चति । इतरे सुखसाधनराहिता विरागिणः । ननु मतापितुर-

न केनचित्तदखिलं प्राप्तं यस्मात् सुखं भवेत् ।  
 यत्किञ्चिल्लाभतो यस्मात् सुखं तत्रापि संशृणु ॥ १८ ॥  
 न तत् सुखं भवेन्नाथं यतो दुःखविमिश्रितम् ।  
 दुःखन्तु द्विविधं प्रोक्तं बाह्यमान्तरमित्यपि ॥ १९ ॥  
 बाह्यं शरीरसम्भूतं धातुदोषादिसम्भवम् ।  
 आन्तरं मानसं प्रोक्तं तच्च बाह्यासमुद्भवम् ॥ २० ॥  
 महत्तरं मानस स्थायेन ग्रस्तमिदं जगत् ।  
 बाह्यैव दुःखविट्ठिष्ठीजं सुदृढशक्तिकम् ॥ २१ ॥  
 यथा किङ्करतां प्राप्ताः कुर्वन्त्येव दिवानिशाम् ।

खिलविषयाप्राप्त्या शोकः । अतः अखिलविषयाणां सम्भूय  
 सुखसाधनत्वमिति चेदाह-यो यमिति ॥ १७ ॥ तस्यानन्तरेन  
 प्राप्त्यसंस्भवान्त्याह-न केनचिदिति । मास्त्वखिललाभ-  
 स्तथापि कदाचित् किञ्चल्लाभे कस्यचित् सुखं भवत्येवेति चे-  
 दाह-तत्रापीति । तत्त्वसुखविषयेऽपीत्पर्यः ॥ १८ ॥ दुःख-  
 विमिश्रितमिति । प्रकाशान्धकारयोरिव सुखदुःखयोर्विरुद्धस्व-  
 भावत्वान्नेकदा सम्भवः । अतस्तत्काले दुःखस्यानुभूयमान-  
 त्वान्न त्वदभिमतं सुखमिति भावः । ननु तत्काले दुःखानुभ-  
 वोऽस्तीताशङ्का तददुःखमुपपादयितुं विभजति—दुःखान्त्वति  
 ॥ १९ ॥ धातवो वातपित्तादयः । आदिना स्फोटाभिघात-  
 दि ॥ २० ॥ शरीरान्मानसं महत्तरम् । कुतो महत्तरत्वं त-  
 दाह-येनेति । वीजस्वभावादपि तस्य महत्तरत्वमाह-वा-  
 च्छेति । सुदृढशीक्तकम् अवश्यफलपर्यवसायीति भावः । नैवं  
 धातुदोषादिः । तस्य सुप्रतीकार्यत्वात् ॥ २१ ॥ अतएवायृता-

हन्द्रादयोऽपि विबुधाः स्वर्निवासाः सदेदिताः ॥२२॥  
 सुखं वाज्ञावशेषेऽपि यदस्ति नृपसम्भव । ॥२३॥  
 तद्वुःखमेव जानीहि यत् कृमिष्वपि सम्भवेत् ॥२४॥  
 वरं तिर्यक्कीटकृमिप्रभृतीतां सुखन्तु यत् । ॥२५॥  
 स्वलपवाज्ञासमिलितं नृणां किं स्यात् सुखं वद ॥२६॥  
 वाज्ञाशान्तसमाविष्टो यदि किञ्चिदुपेत्य तु । ॥२७॥  
 सुखी भवेदिह तदा को हि न स्यात् सुखी वद ॥२८॥  
 अखिलाङ्गे वहिरग्ने सूक्ष्मपाटीरविन्दुना ॥२९॥

शिनामपि सादश्यत इसाह—येति । वाच्छ्येत्यर्थः । स्वर्गात्म-  
 कगुणोचरदेशसेवनेन सदोदयनिमित्तमृतपानेन वा तां प्रती-  
 कर्तुमसमर्था एव देवा इत्याशयः ॥ २९ ॥ ननु मदान्धकारे  
 मकाशान्धकारयोरविरुद्धयोरिव वाच्छकाले सुखदुःखयोः स-  
 हभाव इष्यते इति चेदाह—सुखमिति । दुःखमित्रितस्य सु-  
 खस्य कृमिष्वपि दुःखप्रकृतिकेषु सम्भवान्न तन्मुख्यं सुखम् ।  
 किन्तु मदान्धकारस्थप्रकाशाभासवत् सुखाभासमेवेत्याशयः ॥ ३० ॥  
 ननु तदसुखाभासमपि इतरजन्तुभ्यो मर्त्यस्योत्तम-  
 मेवेति चेत्याह—वरमिति । तिर्यक् पथः । कीटाः सप्तसाः ।  
 कृमयोऽप्यक्षाः । तत् प्रभृतीनां वर्यासि । तिर्यगादीनां स्वलपवा-  
 ज्ञासमिलितत्वात् प्रभातान्धकारमिलितप्रकाशाभासवत् सुखा-  
 भासम् । नृणान्तु अतन्तवाज्ञामिलितत्वाहा दान्धकारस्थरव-  
 द्योतप्रकाशवत् कार्याक्षमत्वात्त्वं सुखाभासमपीति भावः ॥३१॥  
 यदेवं विधमुखेनापि मुखित्वेन कोऽपि दुःखी भवेदित्याह—  
 वाज्ञेति । किञ्चित् स्वक्चन्दनादि ॥ ३२ ॥ एवं तर्हि महद्वु-

यदि शतिलदेहः स्पात्तदा सोऽपि सुखी भवेत् ॥ २६ ॥  
 प्रियायाः सम्परिष्वङ्गात् सुखं प्राप्नोति वै नरः ।  
 तत्रैवाङ्गस्य विषमवन्धादूःखं भवेन्ननु ॥ २७ ॥  
 रत्यावेशात् परिश्रान्तिः सर्वेषां जायते किल ।  
 अनन्तरं भारवाहपशोरिव परिश्रमः ॥ २८ ॥  
 कथं पश्यसि तत् सौख्यं नाथैतन्मे समुच्यताम् ।  
 यावत् सुखं प्रियासङ्गे नाडीसंघट्टसम्भवम् ॥ २९ ॥  
 तदास्ति तावन्न किमु शूनामस्तीह तद्वद् ।  
 पत्ततो शतिरिक्तं ते दृष्टसौन्दर्यसम्भवम् ॥ ३० ॥  
 तत् केवलाभिमानोत्थं स्वामस्तीसङ्गमे यथा ।

स्वाऽपि सुखी स्यादित्याह-अखिलेति । पाटीरविन्दुश्चन्दन-  
 विन्दुः ॥ २६ ॥ ननु प्रियापरिष्वङ्गे हि वाशसर्वविस्मृतेः केव-  
 ळं सुखमस्तीति चेदाह-प्रियाया इति । तत्रैव परिष्वङ्गकाळ  
 एव । विषमः पीडाकरो बन्धः परस्पराङ्गसंश्लेषः । तदूःख-  
 युतत्वाश्च तदपि केवलं सुखमिति भावः ॥ २७ ॥ परिष्वङ्गादौ-  
 दुःखमस्तीत्यत्र सर्वेषामनुभवं निर्दर्शयति-रतीति । रत्यावेशा-  
 दनन्तरम् । इयं परिश्रान्तिर्दुःखमूलेत्यत्र दृष्टान्तः-भारेति । इयं  
 परिश्रान्तिर्दुःखजन्या । परिश्रान्तित्वात् भारवाहपशुपरिश्रमवत्  
 ॥ २८ ॥ एवमस्य दुःखयुक्तत्वाच्चतुर्सौख्यं कथं पश्यसि ॥  
 ॥ २९ ॥ नाडीसंघट्टः आनन्देन्द्रियसंधर्षः तज्जनितं सुखं शूना-  
 मध्यस्तीति न तद्वसुखं बुधैरभिलषणीयमिति भावः । ततः  
 नाडीसंघट्टजात् । अतिरिक्तम् अधिकम् । दृष्टसौन्दर्यसम्भवम् ।  
 सौन्दर्यदर्शनजम् ॥ ३० ॥ सौन्दर्यदर्शनादिजसुखस्याभिमानो-

पुरा कश्चिद्राजसुनो मन्मथाधिकसुन्दरः ॥ ३१ ॥  
 काश्चित् सुरुपिणीं प्राप्तः स्त्रियं सर्वमनोहराम् ।  
 अत्यन्तमनुरक्तः स तस्यां राजकुमारकः ॥ ३२ ॥  
 सा त्वन्यस्मिन् राजसुत् भृत्ये संसक्तमानसा ।  
 स भृत्यो राजपुत्रं तं वश्वामास युक्तिः ॥ ३३ ॥  
 मदिरां मोहनार्थाय तस्मै दत्त्वातिमात्रकम् ।  
 ततो मदान्धाय चेटीं काश्चित् प्रेष्य कुरुपिणीम् ॥ ३४ ॥  
 बुभुजे तां तस्य पत्रीं सर्वलोकैकसुन्दरीम् ।  
 एवमेव चिरं तत्र मदान्धो नृपतेः सुतां ॥ ३५ ॥  
 प्रत्यहं चेटिकां गच्छन् स्वात्मानं समर्पय ।  
 धन्योऽहमीदशीं लोकमुन्दरीं प्राणप्रेयसीम् ॥ ३६ ॥  
 उपगच्छाम्यहं नित्यं न मेऽस्मि सदृशः क्षमित् ।  
 एवं वृत्ते चिरे काले कदाचिह्नैवयोगतः ॥ ३७ ॥  
 भृत्यो निधाय पानं स कार्यं चात्यन्तिके यथौ ।  
 अथ राजकुमारस्तत् पानं नात्यन्तिकं प्रपौ ॥ ३८ ॥  
 निमित्ततो यथौ शीघ्रं रत्युत्सुकितमानसः ।  
 शयनीयं मनः कान्तं सर्वभोगर्दिसंयुतम् ॥ ३९ ॥

---

त्वथ्वे आरुपायिकामाह—पुरेति ॥ ३१ ॥ ३२ ॥ ३३ ॥  
 युक्तिमेवाह—मदिरामिति । अतिमात्रं पुष्कलम् ॥ ३४ ॥ स्वस्मै  
 मदान्धाय प्रेषितां चेटीं दासीं राजकुमारो बुभुजे । तस्य राज-  
 कुमारस्य पत्रीम् । स भृत्यो बुभुजे इति तात्पर्यम् ॥ ३५ ॥ रा-  
 जकुमारो धन्योऽहमित्याद्यात्मानमभिमनुते ॥ ३६ ॥ ३७ ॥ स भृत्यो  
 आत्यन्तिके आवश्यके कार्ये सति आत्यन्तिकं पुष्कलम् ॥ ३८ ॥

शचीगृहं देवपतिरिव नन्दनसंस्थितम् ।  
 पराद्वर्यपर्यङ्गतां तां चेटीमुपसङ्गतः ॥ ४० ॥  
 कामवेगेन विवशो बुभुजेऽत्यन्तहर्षतः ।  
 उपलभ्याथ रत्यन्ते चेटीं तां विकृताकृतिम् ॥ ४१ ॥  
 शङ्कितोऽमर्षितश्चापि किमेतदिति चिन्तयन् ।  
 क सा मम प्रियतमेत्येवं तामन्वपृच्छत् ॥ ४२ ॥  
 षुष्ठैवं तेन सा चेटीं विमदन्तं निशास्य तु ।  
 भीता न किञ्चित्तं प्राह वेपमाना तदा ततः ॥ ४३ ॥  
 आलक्ष्य राजपुत्रोऽपि वैषम्यं चात्मवञ्चनम् ।  
 वामेन जग्राह कचे चेटीं क्रोधारुणेक्षणः ॥ ४४ ॥  
 कृपाणिमाददे दक्षहस्तेन दृपसम्भवः ।  
 तर्जयंस्तां प्रत्युवाच वद वृत्तं यथातथम् ॥ ४५ ॥  
 नो चेष्ट हथाज्जीवितं ते क्षणमात्रमपि द्रुतम् ।  
 सैवं निश्चम्य तदाक्यं भीता प्राणपरीप्सया ॥ ४६ ॥  
 जग्नी यथावत्तत् सर्वं चिरादृ वृत्तं समाप्तितम् ।

निमित्ततः केनचिन्निमित्तेन न परौ ॥ ३९ ॥ नन्दनसं-  
 स्थितं शचीगृहम् । पराद्वर्यमुक्तमम् । तां भृत्यप्रेषिताम् ॥ ४० ॥  
 कामवेगेन तामपरीक्षयैव ॥ ४१ ॥ केयमिति शङ्कितः । अनया  
 प्रतारितोऽहमिति मर्षितः । नेयं मां प्रतारयितुं समर्था । अतः  
 किमेतदिति चिन्तयन् क सेत्याद्यन्वपृच्छत् ॥ ४२ ॥ तं कु-  
 मारम् । ततः चेटीवृत्तात् । आलक्ष्येति सम्बन्धः । वैषम्यमनहैं  
 वक्तव्यम् ॥ ४३ ॥ ४४ ॥ कृपाणि खड्गम् ॥ ४५ ॥ अतो द्रुतं वदेति  
 योजना ॥ ४६ ॥ तत् प्रियावृत्तम् । वृत्तम् अतीतम् । समाप्ति-

प्रादर्शीयचापि तस्मै तां भृत्येन सुसङ्गताम् ॥ ४७ ॥  
 क्वचिङ्ग्रामौ कटे भृत्यं कृष्णं पिङ्गललोचनम् ।  
 प्रांशुं मलिनसर्वाङ्गं रुक्षवक्त्रं जुगुप्सितम् ॥ ४८ ॥  
 समाश्लिष्य रतिश्रान्तां सर्वाङ्गैः प्रेमभावतः ।  
 मृदुबाहुलतावृत्तग्रीवस्य बदने स्वकम् ॥ ४९ ॥  
 निवेश्य वक्त्रकमलं पदाभ्यामाश्लिष्य गाढतः ।  
 तस्योहयुगमं तज्जस्तसंसक्तगुरुसुस्तनीम् ॥ ५० ॥  
 वासन्तिकामित्र लतां वृतां कुसुमकोरकैः ।  
 रोहिणीं राहुणोपेतामित्रापश्यन्तप्रात्मजाः ॥ ५१ ॥  
 एवंविधां समालोक्य निद्रयापगतस्मृतिम् ।  
 मोमुहृष्टमानश्चात्यन्तं क्षणं पश्चादधृतिं भजन् ॥ ५२ ॥  
 यत् प्राह राजतनयस्तन्मत्तः श्रूयतां ननु ।  
 धिक्षामनार्यमत्यन्तं मूढं मदधिमोहितम् ॥ ५३ ॥  
 धिग्ये स्त्रीष्वभिसंप्रीता धिक् तांश्च पुरुषाधमान् ।  
 न कामिन्यः कस्यचित् स्युर्वृक्षस्येव च शारिका ॥ ५४ ॥  
 किमहं मां प्रवक्ष्यामि सुर्गं महिषपोतवत् ।  
 जानन्तमेनां प्राणेभ्यः प्रेष्ठां सुचिरकालतः ॥ ५५ ॥  
 न लिप्यः कस्यचिद्वा स्युर्बैश्या इव विटस्य हि ।

तं तया समाचरितम् ॥ ५६ ॥ प्रांशुम् उच्चम् ॥ ५७ ॥ सर्वाङ्गैः  
 समाश्लिष्य । उल्लितया वृता वेष्टिग्रीवा यस्य ॥ ५८ ॥ ५० ॥  
 ॥ ५९ ॥ एवंविधां भृत्यसङ्गताम् । क्षणमत्यन्तं मोहं प्रासः  
 ॥ ५२ ॥ ५३ ॥ पुरुषाधमान्धिक् । शारिका इति । यत्रेपितं  
 कफलं तत्र गच्छन्तीति भावः ॥ ५४ ॥ महिषपोतः सद्यो जातो

यः स्त्रीषु विश्रवधमनाः स एव वनगर्दभः ॥ ५६ ॥

या स्थितिः शारदाभ्रस्थ क्षणिका श्यनवस्थिता ।

ततोऽपि पेलवा स्त्रीणां स्थितिरत्यन्तचञ्चला ॥ ५७ ॥

नाहमद्यावाविशेवं स्त्रीस्वभावमहोऽविदम् ।

यन्मां सर्वात्मनासक्तं त्यक्त्वा भृत्यमनुव्रता ॥ ५८ ॥

अन्यासक्ता गूढभावा मयि छद्मानुरागिणी ।

प्रदर्शयन्ती भक्तिं स्वां नटीव विटमण्डले ॥ ५९ ॥

नाविदं लेशतोऽप्येनां मदिरामत्तमानसः ।

छायेव मां सङ्गतेति मत्वा विश्रवधमानसः ॥ ६० ॥

अप्रेक्षणीयां चेदीं तां वश्चितश्चिरसङ्गतः ।

नूनं मत्तो सूढतम् को भवेत्त्वयतित्वे ॥ ६१ ॥

य एवं विस्मभूर्वमनया चिरवश्चितः ।

अहो यं भृत्यहतकः सर्वाङ्गविकृताकृतिः ॥ ६२ ॥

किमस्मिन्ननया दृष्टं सौन्दर्यं सर्वतोऽधिकम् ।

यतो मां निजसौन्दर्याहृतलोकावलोकनम् ॥ ६३ ॥

अनुरक्तं सर्वथैव त्यक्त्वैनमुपसङ्गता ।

महिषः तद्वन्मुग्धम् अति जडमिति तातृपर्यम् ॥ ५५ ॥ एवमेव

सर्वाः ख्रिय इत्याह—नेति वनगर्दभ इति । पुरगर्दभो हि ज-

नसङ्गात् किञ्चिदन्यभावज्ञः कदाचित् स्यादिति तातृपर्यम् ॥ ५६ ॥

पेलवा लघुतरा ॥ ५७ ॥ ५८ ॥ छद्मानुरागे दृष्टान्तः—नदी

वेति ॥ ५९ ॥ ६० ॥ अनया वश्चितोऽहं चेदीं सङ्गतः ॥ ५१ ॥

तत्र हेतुः—यः एवमिति । हतकः अति निन्दितः ॥ ६२ ॥

सौन्दर्येण आहृतं लोकानामवलोकनं निरीक्षणं येन ॥ ६३ ॥

एवं प्रलभ्य वहुधा निर्विणोऽतितरां तदा ॥ ६४ ॥  
 राजपुत्रो वनं प्रागात् सर्वसङ्गविवर्जितः ।  
 तस्माद्वाजकुमारैतत् सौन्दर्यं मनसोत्थितम् ॥ ६५ ॥  
 यथा स्वं मायि चात्यन्तसौभगेक्षणपूर्वकम् ।  
 रतिं विन्दस्यतितरां तथा वा तद्विशेषतः ॥ ६६ ॥  
 विन्दन्ति रतिसत्यन्तं योषितसु विकृतात्मविपि ।  
 अब्रं ते प्रत्ययं वक्ष्ये शृणु प्रिय समाहितः ॥ ६७ ॥  
 विलोक्यते या हि योषित् सा वहिः सुव्यवस्थिता ।  
 या च तत्प्रतिविम्बात्मरूपिणी चित्तसंश्रया ॥ ६८ ॥  
 सङ्कल्परूपिणी तस्याः सौष्ठवं मनसोल्लिखन् ।  
 पौनःपुन्येन तदनु वाञ्छामुपसमागतः ॥ ६९ ॥  
 क्षुब्धेन्द्रियो नरस्तस्यां रतिमाप्नोति सर्वतः ।

सर्वयानुरक्तम् । निर्विणो विरक्तः ॥ ६४ ॥ यस्मात्तेन राज-  
 कुमारेण मोहितेनातिवीभत्सरूपां चेटीं चिरं गच्छता इयं सैव  
 लोकसुन्दरीत्यभिमानमात्रेण तत् सुखं चिरं प्राप्तं तस्मादित्य-  
 र्थः । मनसोत्थितं मनसा परिकल्पितम् ॥ ६५ ॥ एतदेव दृष्टा-  
 न्तेन हृषयति—यथेति । तद्विशेषतः ततोऽप्यधिकरूपेण ॥ ६६ ॥  
 अब्रं सौन्दर्यस्य मानसत्वे । प्रत्ययं निश्चयानुकुलां प्रक्रियाम् ।  
 ॥ ६७ ॥ वहिः चित्तादन्यत्र ॥ ६८ ॥ तस्याः सौष्ठवम् । सौ-  
 न्दर्यं पौनःपुन्येनोल्लिखन् । तदनु सम्यगुल्लेखानन्तरम् । त-  
 द्विषयवाञ्छाम् ॥ ६९ ॥ क्षुब्धम् उपस्थेन्द्रियं यस्य । सर्वतोऽ-  
 येवाञ्छाम्यो निवृत्त इति शेषः । पुरुषस्य वाञ्छासहस्रसमा-  
 ग्रान्तस्य सीसौन्दर्याद्युल्लेखनेन हृतरः खीरतिवाञ्छोदयो

अक्षुब्धे त्विन्द्रिये न स्थात् सौन्दर्यमपि वै रतिः ॥७०॥

तत्र मूलं समुद्गेखः सौष्ठवस्य पुनः पुनः ।

अतः क्षोभो नैव हृष्टो बालानां योगिनामपि ॥७१॥

तथा च यो यो यस्थान्तु रतिं विन्दति मानवः ।

सौन्दर्यं वापि चान्यस्यां तत्र सौष्ठवमुद्गेत् ॥७२॥

दृश्यन्ते योषितोऽत्यन्तबीभत्साकारविग्रहाः ।

तरुणैः सङ्गतास्ताश्च दृश्यन्ते ऽपत्यहेतुनः ॥७३॥

विरूपतोल्लेखनं वाप्यनुलेखस्तु सौष्ठवे ।

यदि स्यात्तत् कथं नृणां रतिस्तासु हि सम्भवेत् ॥७४॥

किं वक्तव्यमहो नृणां कामिनां क्षिप्तचेतसाम् ।

जघन्याङ्गेऽपि सौन्दर्यं भासते सर्वतोऽधिकम् ॥७५॥

यदा तदा अन्यवाज्ञा न्यग्भवतीति भावः । एवं क्षोभाभावेन क्वचिद्रतिरित्याह—अक्षुब्धेति ॥ ७० ॥ तत्र क्षोभे एतद्विति रेकमुखेन दृश्यति—अत इति ॥ ७१ ॥ सौन्दर्योल्लेख एव क्षोभहेतुन सौन्दर्यमित्याह—तथा चेति । सौष्ठवं स्थितमस्थितं वा ॥ ७२ ॥ अत्र निर्दर्शनमाह—दृश्यन्त इति । बीभत्साकारो विग्रहोऽवयवसंस्थानं यासां ताः । एवंविधा जगति या दृश्यन्ते । तास्तरुणैः सङ्गताश्च दृश्यन्ते । ननु सङ्गतेः रहसि सम्भवात् कथमन्यैः सङ्गता दृश्यन्ते इति चेदाह—अपत्यहेतु इति ॥ ७३ ॥ ननु तत्र सौष्ठवोल्लेखनं विनापि सङ्गतिः स्यादिति चेदाह—विरूपेति । सौष्ठवे अनुलेखः सौष्ठवविषयकानुलेखः । तासु विरूपाम् ॥ ७४ ॥ ननु विरूपार्य कथं सौन्दर्योल्लेखनमित्याशङ्का नैतद कामिनां चित्रमित्याह—किञ्चि-

मलमूत्रपरिक्लिनं यदङ्गं तत्र सौभग्यम् ।  
पश्येचेत् कुत्र नो पश्येत् सौन्दर्यं तत्प्रसरय ॥७६॥  
तस्मात् सौन्दर्यमेतदै राजपुत्र निशामय ।  
अभिमानमृते तैष मुखहेतुर्भवेत् कचित् ॥७७॥  
क्षौद्रमाधुर्यवद्द्वे सौन्दर्यं सहजं यदि ।  
तद्वालानां कुमाराणां कुतो नो भाति तद्वद् ॥७८॥  
देशभेदेषु दृश्यन्ते विविधाकृतयो नराः ।  
एकपादैकनयनाः लम्बकर्णाः हथाननाः ॥७९॥  
कर्णप्रावरणाः फालवक्त्रा निर्गतद्रंष्ट्रकाः ।  
विनसा दीर्घनासाश्च लोमच्छङ्गा विलोमकाः ॥८०॥  
पिङ्गलकेशाः इवेतकेशाः विकेशाः स्थूलकेशकाः ।  
चित्रवर्णाः काकवर्णाः पिङ्गला लोहिताङ्गकाः ॥८१॥  
एवं बहुविधा भ्रत्याः सजानिवनितासु ते ।  
रत्तिं विन्दन्ति त्वमिव राजपुत्र निशामय ॥८२॥  
सुखसाधनभूतेषु मुख्यं यत् स्त्रिवपुःस्थितम् ।

ति । क्षिप्तं विक्षिप्तं चेतो येषाम् । जघन्ये निकृष्टे अपानोद्धारधू-  
पिते मूत्रादिक्लिने । क्लिननार्दीवणसुषिरतुल्ये योन्याद्यङ्गेऽपि ।  
सर्वतो मुखादिभ्योऽधिकम् ॥ ७६ ॥ ७६ ॥ तस्मात् सौन्द-  
र्यस्य मनःकलिप्तमात्रत्वात् ॥ ७७ ॥ न क्षौद्रमाधुर्यवत् सौन्द-  
र्ये खाभाविक्षिप्ति प्रकारान्तरेण सौन्दर्यस्य मानसत्वं साध-  
यति-क्षौद्रेति ॥ ७८ ॥ नास्ति विष्णपासु कामिनां रतिः ॥ क-  
चिद्वृद्धश्यमानापि न पूर्णसुखावहेत्याशङ्ग देशान्तरस्थित्याद्या-  
नेन परिहरति-देशेति ॥ ७९ ॥ ८० ॥ ८१ ॥ निशामय पश्य

सर्वप्रियं थत्र सर्वे मुख्यन्ति विद्युधा अपि ॥८३॥  
 पुंसां वपुस्तथा छाणां प्रियमत्यन्तसुन्दरम् ।  
 विमर्शय सुबुद्ध्या त्वं राजपुत्र यथास्थितम् ॥८४॥  
 मांसलिसमसृक्लिनं शिराबद्धं त्वगाततम् ।  
 अस्थिपञ्चरकं लोमछन्नं पित्तकफाहितम् ॥८५॥  
 मलमूत्रकुसूलं तच्छुक्रशोणितसम्भवम् ।  
 मृद्रदारसमुद्भूतमहो प्रियमिहेष्यते ॥८६॥  
 य एवमतिरीभत्से वितन्वन्ति रत्ति नराः ।  
 विद्वमिभ्यः कुतस्तेषां भवेदन्तरमीरय ॥८७॥  
 राजपुत्र तनुरियं प्रिया हि नितरां तव ।  
 विभावय विवेकेन धातूनाश पृथक्स्थितिम् ॥८८॥  
 एवमन्यत्रोपयोज्ये मधुराम्लादिषड्ग्रसे ।  
 परिणामस्वभावन्तु सूक्ष्मदृष्ट्या विभावय ॥८९॥  
 भाक्षितस्यापि सर्वस्य विद्वभावः परिणामके ।  
 सर्वथा नाश सन्देहः सर्वैरेव विभावितः ॥९०॥  
 वदैवं संस्थिते लोके किं प्रियं स्थान् किमप्रियम् ।  
 हत्युक्तो हेमचूडोऽथ वैरस्यं विषये विदन् ॥९१॥

---

॥८२॥ शरीरप्रकृतिं वर्णयितुमाह—सुखेति ॥८३॥८४॥  
 पित्त कफाभ्याम् आहितं युक्तम् ॥८५॥८६॥८७॥ धातूनां  
 त्वगषुगादीनां पृथक्स्थितिम् । विवेकेन विचारदशा । विभाव-  
 य । एवं विभावने क सौन्दर्यादिकमिति भावः ॥८८॥ एवं-  
 शरीरे प्रियत्वं सुखसाधनत्वरूपमस्य घोज्ये निराकरोति—प्रव-  
 मिति । शरीरसाहन्यत्र । उपयोज्ये भोज्ये ॥८९॥ परिणामस्वभावसे-

श्रुत्वा ऽपूर्वं वाक्यजालं विस्मितोऽभवदञ्जसा ।  
 विचार्यं भूयस्तत् सर्वं यदुक्तं हेमलेखया ॥ १२ ॥  
 भोगेषु जातनिर्वेदः परं वैराग्यमासवान् ।  
 अथ क्रमेण पृष्ठा तां प्रियां ज्ञात्वा च तत्पदम् ॥ १३ ॥  
 केवलां चितिमात्मस्थां त्रिपुरामात्मरूपिणीम् ।  
 बुद्धाऽभवद्विमुक्तात्मा स्वात्मभूताखिलेक्षणः ॥ १४ ॥  
 जीवन्मुक्तः समभवत् ततस्तत्यानुजोऽपि हि ।  
 मणिचूडोऽविददूत्रातुर्मुक्ताचूडोऽपि पुत्रतः ॥ १५ ॥  
 मुक्ताचूडप्रिया चापि स्नुषया ज्ञानमासदत् ।  
 मन्त्रिणश्चापि पौराश्च वभूवुज्ञनशालिनः ॥ १६ ॥  
 न तत्र न गरे कश्चिदविद्वान् समजायत ।  
 आसीद्वृह्णपुरंप्रख्यं शान्तसंसृतिवासनम् ॥ १७ ॥  
 विशालनगरं तच्च जगत्यत्युत्तमं वभौ ।  
 यत्र कीराः शारिकाश्च पञ्चरस्थाः पठन्ति वै ॥ १८ ॥  
 चितिरूपं स्वमात्मानं भजधर्वं चेत्यवर्जितम् ।

वाह—भक्षितेति ॥ १० ॥ ११ ॥ अपूर्वे कदाप्यश्रुतम् ॥ १२ ॥ जातो  
 निर्वेदः अलंबुद्धिः पस्य । परं तीव्रम् । तत्पदम् आत्मपदम् ॥ १३ ॥  
 आत्मस्थां सर्वान्तराम् । आत्मरूपिणीम् प्रख्यूपाम् । स्वात्मभू-  
 तमखिलेक्षणं पस्य ॥ १४ ॥ १५ ॥ मुक्ताचूडप्रिया हेमचूडमा-  
 ता । स्नुषया हेमलेखया । उपदिष्टमिति शेषः । परस्परोप-  
 देशेन ज्ञानशालिनः ॥ १६ ॥ ब्रह्मपुरप्रख्यं सत्यलोकतुल्यम् ।  
 संसृतेर्वासना कामकोषादि ॥ १७ ॥ अत्युत्तमत्वे हेतुः—यत्रेति ॥ १८ ॥ यत् पठन्ति तदाह—चितिरूपमिति । हे जनाः ! कि-

नास्ति चेत्यं चितेरन्यदर्पणे प्रतिविम्बवत् ॥११॥

षयभजनं त्यक्त्वा स्वमात्मानं भजन्वम् । विषयभजनस्य दुःखम्-  
लत्त्वादिति तात्पर्यम् । कथं विधमात्मानं तदाह-चितिरूपम् ।  
चितिः प्रश्नानं तदेव रूपं यस्य । नाश्र भजनं बायपूजनादि-  
कम् । किन्तु तस्य पूजनमहन्तया या स्थितिरिति नीत्या सोऽहम्-  
स्मीति निष्प्रकम्पत्वनिश्चयवत्त्वमेव । तच्चास्माकं देहादिसंघाता-  
न्तर्भावो नास्त्येवेति चेदाह-चेत्यवर्जितमिति । चेत्यैदैहाद्यश्चित्-  
प्रकाशयैर्वर्जितम् । कुत एवमिति चेदाह-नास्तीति । चेत्यं दे-  
हाद्यं शशशृङ्गादिवचास्त्येवेति भावः । शशशृङ्गादिवचास्ति  
चेत् कथं प्रकाशते इति चेत् चितिरेव प्रकाशते नान्यदि-  
त्याह-चितेरन्यदिति । चितिरेव चेत् कथं देहाद्यात्मना भास-  
मिति चेदाह-दर्पणप्रतिविम्बवत् ॥ । अत्रेदमागमतत्त्वम् ।  
चितिरेवात्मतत्त्वमिदं प्रश्नाविषयत्वात् । अन्यदनात्मक-  
पमिदं प्रश्नाविषयत्वात् । यच्चात्मतत्त्वं समृत्यनुसन्धाना-  
नुरोधेनैकमनेकावस्थास्वनुगतं तस्य चितिमात्ररूपत्वेन भेदकध-  
र्माप्रसिद्धासुरासुरनृदेहादिष्वप्येकत्वमेव । कालदेशादीनां तद-  
न्तः सर्वात्मना निमग्नानामन्यथा नरमृडकल्पानां न तज्जेदक-  
त्वशङ्कामि युक्ता । एवं विधमनवच्छिन्नचिदेकरसमात्मतत्त्वमेव  
शास्त्रप्रसिद्धः परमशिवः । तत्स्वातन्त्र्यशक्त्या मायामिथ्याऽप्य-  
दितधटनाचतुरया स्वस्वरूपगोपनपरया आविद्यात्मकमलावभा-  
सनपूर्वकमिदं द्वैतावभासनम् । तच्च भासमानं द्वैतं हृष्णं न वीजा-  
दहुरवद् कारणाच्छिवादारण्यं नापि मृतपिण्डपरिणामप्रघटवत् का-  
रणपरिणामात्मकं आविकृतकारणस्वरूपानुगमात् । नापि रज्जौ

चिति श्रेत्यं चितिरहं चितिः सर्वे चराचरम् ।  
यतः सर्वे चितिमनु भाति सा तु स्वतन्त्रतः ॥१०६॥

सर्प इव विवर्त्तितम् । चितिचेत्योदीर्त्वग्रहात् । अतो दर्पणस्य  
नैर्मल्यशक्त्या अविकृते स्वास्मिन् प्रतिविम्बावभासनवचितिस्वशक्त्या  
चेत्यावभासनम् । न च विम्बस्य स्वसमानाकारस्य दर्पणप्रति-  
विम्बेऽपेक्षणादत्रापि चितिप्रतिविम्बदृश्यापेक्षितस्वसमानाकार-  
वाहृदृश्यसिद्धिरिति शङ्खाम् । यतो दर्पणप्रतिविम्बे वाणं विम्बं  
नोपादानं कार्येऽननुगमात् किञ्चु निमित्तम् । निमित्तश्च घटा-  
दौ दण्डादिः । तच व्यभिचारितम् । करपरावर्त्तितचक्रादिना  
घटोत्पत्तेः । तथा च चितिदृश्यप्रतिविम्बने मायाख्या स्वातन्त्र्य-  
शक्तिर्निमित्तत्वेनाभ्युपगतैवेति नानुपपत्तिः । न हि प्रतिविम्बवि-  
धां विनान्यथा दृश्यावभासनं युज्यते दृश्यस्य चिद्राशत्वे प्रका-  
शानुपत्तेः । सम्बन्धस्यापि दृश्यत्वेनानवस्थादिना तद-  
सिद्धेः । चितृसम्बन्धानपेक्षणे सदा दृश्यस्यावभासोऽनव-  
भस्मो वा स्थात् । इत्थमेव प्रकटिताद्यखिलपक्षप्रतिक्षेपः । एत-  
द्विस्तारः प्रत्यभिज्ञादौ द्रष्टव्यः । तस्मात् प्रतिविम्बविधयैव  
दृश्यावभासनयोर्निः ॥१०७॥ बहुविधोऽपि प्रतिविम्बो दर्पण  
एतेत्यत आह—चितिरिति । चेत्यं दृश्यं चराचरम् । मत्तोऽन्ये  
प्रमातरः । सर्वे चितिरित्यत्र हेतुः । यत इति । यथा दर्पणमनु-  
गतं गृहीत्वैव सर्वे प्रतिविम्बाः प्रकाशन्ते इति प्रतिविम्बा दर्प-  
णात्मकाः । एवं सर्वमिदं चेत्यादि चितिमनुगतां गृहीत्वैव भाति-  
ति चितिरेवेति भावः । ननु सा चितिः कामनुगतां गृहीत्वा भा-  
तीति चेत्स्याश्रिदात्मत्वादेव नान्यानुगत्यपेक्षेत्याह—सा त्विति ।

अतश्चितिं जनाः सर्वे भासिनीं सर्वसंश्रयाम् ।

भजध्वं भ्रान्तिमुत्सृष्ट्य चितिमात्रसुदृष्ट्यः ॥१०१॥

कदाचिदेवं कीरणां श्रुत्वा वाक्यं महोदयम् ।

ज्ञात्यणा वामदेवाद्या नामाचर्ख्युः पुरस्य तु ॥१०२॥

यतोऽन्न विद्यां तिर्थश्चोऽप्याहुस्तस्मादिदं पुरम् ।

प्रसिद्धविद्यानगरमिति नाम्ना प्रसिद्ध्यतु ॥१०३॥

तदद्यापि च तेनैव नाम्ना तन्नगरं स्थितम् ।

राम तस्मात् सद्गङ्गो मूलं सर्वशुभोदये ॥१०४॥

सङ्गेन हेमलेखाद्याः सर्वे विद्याविदोऽभवन् ।

तस्मात् सङ्गः परं मूलं राम जानीहि श्रेयसः ॥१०५॥

इति श्रीत्रिपुरारहस्ये ज्ञानखण्डे हेमचूडोपाख्याने  
सत्‌सङ्गफलं चतुर्थोऽध्यायः ॥

यतः स्वतन्त्रप्रकाशत्वमेव चित्तमिति भावः ॥ १०६ ॥ यतः

प्रतिविम्बात्मजगच्छितेर्नान्यदस्ति । अतः दर्पणाच्छितेरधिकं सा-

मर्थ्यमाह—सर्वभासिनीमिति । दर्पणः केवलं प्रतिविम्बाश्रय

एव न भासक इति भावः । भ्रान्तेरुत्सर्जनमप्राप्यग्रहः ।

अतएव चितिमात्रसुदृष्ट्य इति । सुदृष्टिः सत्यदृष्टिः । सर्वं ज्ञानं

धर्मिण्यभ्रान्तमिति न्यायात् ॥ १०१ ॥ महतः मोक्षस्योदयो

यस्मात् ॥ १०२ ॥ १०३ ॥ तत् तस्मान्नापकरणाद्वेतोः ॥

॥ १०४ ॥ उपसंहरति—तस्मादिति ॥ १०५ ॥

इति श्रीत्रिपुरारहस्ये ज्ञानखण्डे व्याख्यायाः

तातपर्यदीपिकायां चतुर्थोऽध्यायः ॥

# अथ पञ्चमोऽध्यायः ।

एवं सत्‌सङ्गमाहात्म्यं श्रुत्वा विसुत्भावितम् ।  
 प्रहृष्टमानसो भूयः प्रष्टुमेवोपचक्रमे ॥ १ ॥  
 सत्यं प्रोक्तमिदं नाथ भवता शुभकारणम् ।  
 सत्‌सङ्गरूपमेतच्च प्रत्यक्षेणैव भावितम् ॥ २ ॥  
 एषो यथा सङ्गमाग्रोति फलं तस्य तथा भवेत् ।  
 लिपोऽपि हेमलेखायाः सङ्गात् सर्वे महाफलाः ॥ ३ ॥  
 भूय इच्छाम्यहं श्रोतुं हेमचूडस्तया कथम् ।  
 बोधितस्तन्ममाचक्षव विस्तरेण दयानिधे ॥ ४ ॥  
 एवं रामेणानुयुक्तो दत्तात्रेय उवाच तम् ।  
 शृणु भार्गव वक्ष्यामि कथां परमपावनीम् ॥ ५ ॥  
 एवं तस्या वचः श्रुत्वा विषयान् विरसान् विदन् ।  
 तेषु सञ्जातनिर्वेदो विमना इव संबभौ ॥ ६ ॥

अत्र रावाय पद्मस्तु हेमलेखात्मसंस्थितम् ।  
 बन्धं मोक्षं चाह गृद्वाक्यैः प्रियहितेष्यो ॥  
 रामः श्रुत्वा ॥ १ ॥ भावितमनुभूतम् । संवर्त्तसङ्गात् ।  
 सर्वे विशालनगरवासिनः ॥ २ ॥ ३ ॥ ४ ॥ अनुयुक्तः पृष्ठः । सं-  
 द्वृतिदोषशामकत्वात् परमपावनीम् । एवं विषयवैरस्य प्रतिपा-  
 दकम् । सञ्जातः निर्वेदः विषयभोगेऽलंबुद्धिर्यस्य । एवं सन् । वि-

चिरस्थितविषयजबासनानां वशं गतः ।  
 त्यक्तुं वा संग्रहीतुं वा नाशकत् सहसा हि सः ॥७॥  
 प्रियां न किञ्चित् प्रोवाच राजपुत्रोऽतिलज्जितः ।  
 कांश्चिच्च दिवसानेवमनयचिन्तयाकुलः ॥ ८ ॥  
 विषयेषु प्रसक्तेषु स्मृत्वा तत् प्रिययोदितम् ।  
 विगर्हन्नेव स्वात्मानं बुभुजे वासनावशः ॥ ९ ॥  
 वासनावेगवशातो विषयानमुगच्छति ।  
 दृष्ट्व विषयान् दोषान् प्रियाप्रोक्तान् विचिन्तयन् ॥ १० ॥  
 शोकसंविग्रहदयो विषीदति मुहुर्मुहुः ।  
 एवं तस्याभवाच्चित्तं चलद्वोलास्थितं यथा ॥ ११ ॥

मना इव खिन्न इव ॥ ५ ॥ ६ ॥ वैमनस्ये हेतुमा-चिरेति । विष-  
 यान् त्यक्तुं सङ्घर्हीतुं भोक्तुं वा ॥ ७ ॥ प्रियावचनं श्रुत्वा न  
 किञ्चित् प्रोवाच । अतिलज्जितः द्विया निरुत्तरीकृतत्वात् ।  
 एवं त्यागभोगयोरसक्तः सन ॥ ८ ॥ कथमुभयत्रासक्तिः  
 एकतरप्रभस्यावश्यकत्वादिति चेदाह-विषयेष्विति । प्र-  
 सक्तेषु उपस्थितेषु । यत् प्रिययोक्तं वैरस्यकारणं तद्  
 स्मृत्वा । धिङ्गमामीदशं विषयं स्वकिरोमीति स्वात्मानं वि-  
 गर्हन्नेव बुभुजे । ननु कुतो न परिहरति तदाह-वा-  
 सनावश इति ॥ ९ ॥ उपस्थितविषयभोगप्रकारमुक्त्वाऽनुपस्थि-  
 तविषयेष्वाह-वासनेति । अनुगच्छति विषयसमीपं प्राप्नो-  
 ति । प्रियाप्रोक्तान् विषयदोषान् ॥ १० ॥ शोकेन संविग्रं प्र-  
 सुभित्वद्वयं मनो यस्य । विषीदति दुःखं प्राप्नोति । च-  
 लद्वोलास्थितं वासनया विषयेषु पतति । विषयप्राप्तो तदोषस्मृ-

भोजयं वस्त्रं भूषणं वा योषिद्वाहनमेव वा । १२ ॥  
मित्राणि वापि सुहृदो नैतत्तं सुखयन्ति वै ॥ १३ ॥  
नष्टाखिलार्थं हव स शोचत्येव निरन्तरम् ।  
वासनाविवशः सर्वं त्यक्तुं नाशकदञ्जसा ॥ १४ ॥  
नोपभोक्तुं तथा शक्तो दोषदृष्टियुतस्ततः ।  
एवं तं शोकवशतो विवर्णवदनेक्षणम् ॥ १५ ॥  
हेमलेखा समालक्ष्य कदाचित् सङ्गता रहः ।  
किं नाथ पूर्ववत्त्वं नो लक्ष्यसेऽत्यन्तहर्षितः ॥ १६ ॥  
शोचन्तमिव पद्मामि कुत एवं तव स्थितिः ।  
कच्चिच्छरीरमात्मा ते नामयैर्बाध्यते सदा ॥ १७ ॥  
भोगेषु रोगभीतिं वै प्रवदन्ति मनीषिणः ।  
त्रिदोषसम्भवे देहे दोषवैषम्यसम्भवाः ॥ १८ ॥  
आमणाः प्रायशः सर्वदेहान् व्याप्त्यैव संस्थिताः ।

त्या ततः उच्चलति ॥ ११ ॥ एवं वासनादोषदृष्टिभ्यां युतं हे-  
मचूडं भोजयादीनि नैषदपि सुखयन्तीत्याह—भोजयमिति ॥ १२ ॥  
॥ १३ ॥ वासनया दोषदृष्ट्या च युक्त इति त्यक्तुं भोक्तुं वा  
न शक्तः परस्परप्रतिबन्धादिति भावः ॥ १४ ॥ रहः विविक्ते ।  
तं परीक्षितुं पृच्छति—किं नाथेति ॥ १५ ॥ शरीरेति । शरीर-  
तादात्म्यापन आत्मा । केवलयोः शरीरात्मनोर्दुःखाभावादिति  
भावः ॥ १६ ॥ मम महाराजकुमारस्य मिषक्त्रेषुः सेवि-  
तस्य कुत आमयसम्भावनेति चेदाह—भोगेष्विति । यु-  
भोगेष्वित्यर्थः । त्रयाणां वातपित्तकफदोषाणां सम्यग्भवः  
स्थितिर्यन्त्र ॥ १७ ॥ विषमाशनादिभिर्दोषवैषम्यस्योक्तभोगव-

सर्वथा सूप्रतीकार्यं वैषम्यं दोषजं ननु ॥ १८ ॥  
 अशनाद्वसनाद्वाचो दर्शनात् स्पर्शनादपि ।  
 कालादेशात् कर्मतश्च दोषा वैषम्यमाप्नुयः ॥ १९ ॥  
 अतस्तस्योद्भवो लोके सर्वथाऽलक्ष्यतां गतः ।  
 हृत्यतः सति वैषम्ये चिकित्सा सम्प्रकीर्तिता ॥ २० ॥  
 नोक्ता चिकित्सानुत्पत्तौ वैषम्ये केनचित् क्वचित् ।  
 तद्वद् प्रिय कस्माद्वि शोकस्य तव सम्भवः ॥ २१ ॥  
 इति श्रुत्वा हेमलेखां प्राह राजसुतस्ततः ।  
 प्रिये शृणु प्रवक्ष्यामि यन्मे शोकस्य कारणम् ॥ २२ ॥

तामावश्यकत्वेन तद्देहेष्ववश्यं रोगप्राप्तिरिति भावः । ननु  
 माद्वशां कथं दोषवैषम्यं ततु प्रतीकारपराणामिति चेदाह-स-  
 वैयेति । दोषवैषम्यजनितो रोगः प्रतीकार्यः । न तु केवलं दो-  
 षवैषम्यम् । रोगप्रांगवस्थास्थकेवलदोषवैषम्यस्य प्रायो दुर्ल-  
 क्ष्यत्वादिति भावः ॥ २८ ॥ दोषेषु जायमानवैषम्यानिमि-  
 क्तान्याह अशनादित्यादि । अशनस्य शीतोष्णादिगुणः प्रसि-  
 दः । एकं पट्टोर्णादिवसनस्य । वाचो बहुलस्य प्रयुक्तस्य यो गु-  
 णः । वहिजलादिदर्शनस्पर्शनयोः ग्रीष्महेमन्तादिकालस्य जा-  
 ङ्गलाङ्गपादिदेशस्य च शीतोष्णादि प्रसिद्धम् । कर्मतोऽपि खन-  
 नादितश्च यद्वा पापकर्मतो दोषवैषम्यम् ॥ २९ ॥ अतो दोष-  
 वैषम्यहेतोरनेकत्वात् । तस्य वैषम्यस्य । ननु सूक्ष्मदग्निवैषम्यो-  
 द्भवो ज्ञातुं शक्य इति चेत्याह-इत्यत इति । यतो वैष-  
 म्योद्भव आदावलक्ष्यः अतो हेतोः चिकित्सा शास्त्रे संप्रकी-  
 र्तिता ॥ २० ॥ वैषम्यविषयानुत्पत्तौ चिकित्सा नोक्ता ॥ २१ ॥

त्वदुत्त्या यत् पुरा मेऽभृत् सुखदन्तद्वतं ननु । २३ ॥  
 न पश्यम्यधुना किञ्चिदपि मे सुखवर्जनम् ॥ २३ ॥  
 राजा वितीणो विषयः सुखदोऽपि समन्ततः । २४ ॥  
 बध्यं न सुखयेद्यद्वत्था तस्मान्न मे सुखम् ॥ २४ ॥  
 विषयान् सेवमानोऽहं सदा विष्टिगृहीतवत् ।  
 तत् पृच्छामि प्रियेबूहि किं कृत्वा सुखमेम्यहम् ॥ २५ ॥  
 एवं तेन समापृष्ठा हेमलेखा तदाब्रवीत् ।  
 ननमेष सुनिर्वेदमागतो मद्वचःश्रुतेः ॥ २६ ॥  
 अस्ति वीजं श्रेपसोऽस्मिन् यत् एवंविधो भवान् ।  
 येषु श्रेयो द्यसम्भाव्यं त एवं वाक्यगुम्फनैः ॥ २७ ॥  
 न ल्पणवपि विशेषेण विशिष्यन्ते कदाचन ।

ततः प्रश्नानन्तरम् ॥ २२ ॥ तत् संप्रति त्वदुत्त्या हतं कुत इति  
 चेदाह—नेति ॥ २३ ॥ नष्टं चेदन्यत् सुखसाधनं सम्पादये-  
 ति चेदाह—राजेति । न तत् स्वरूपतो नष्टम् । अपि तु बध्या-  
 य राजा दत्तविषयाद्यथा तस्य सुखं न एवं साधनं सद-  
 पि न तस्मान्मे सुखम् ॥ २४ ॥ ननु विषयैर्न ते सुखं चेत्तान् परि-  
 त्यजेति चेन्मया न परित्यक्तुं शक्यत इत्याह—विषयानिति । वि-  
 ष्टिगृहीतवत् । राजकार्यार्थं राजभट्टगृहीता जनाः तत्कार्यत्यक्तु-  
 मसमर्थाः कुर्वन्ति यथा एवं वासनाभिर्गृहीतोऽहं सदा विषयान्  
 सेवमानो दुःखं प्राप्तं इति शेषः ॥ २५ ॥ स्वमनस्थब्रवीत् ।  
 श्रुतेः श्रवणात् ॥ २६ ॥ एवंविधः प्राप्तविषयवैरस्यः ।  
 एवं मदुक्तसदृशैर्वाचां गुम्फनैर्निबिडसमुदायैः ॥ २७ ॥ अप्य-  
 पि स्वरमपि पूर्वस्थितिं लेशतोऽपि न परित्यजन्तीति भावम् ।

चिरं संराधिता हृत्स्था प्रसन्ना स्वात्मदेवता ॥ २८ ॥

त्रिपुरा येन तेष्वेव भवेदेवंविधा स्थितिः ।

इत्यालोच्यातिचिदुषी बुद्धोधयिषती प्रियम् ॥ २९ ॥

गोपयन्ती स्ववैदुष्यं प्राहान्यव्यपदेशतः ।

शृणु राजकुमारेदं यन्मे वृत्तं पुरातनम् ॥ ३० ॥

पुरा मे जननी काञ्चित् क्रीडनाय सखीं ददौ ।

एवं वचःश्रुतिरेव वैरस्यकारणं चेत् कुतो न सर्वेषां वैरस्योत्पत्तिरिति चेन्मूलकारणाभावादित्याह—चिरमिति ॥ २८ ॥  
 एवंविधा चिषयवैरस्यवती । देवताराधनरूपमूलकारणाभावान्न सर्वेषामियं स्थितिरिति भावः ॥ २९ ॥ गोपयन्तीति ।  
 स्ववैदुष्यप्रकटने विद्वत्ताभिमानशङ्काप्यस्य भवेत्ततो मद्राक्षे नाश्वासो भवेदिति । अतः स्ववैदुष्यगोपनमिति भावः । अन्नान्यव्यपदेशेन स्वस्याः संसारबन्धनान्मुक्तिप्रकारमाह—श्रुण्वति । पुरातनं बन्धस्यानादिकालत्वात् ॥ ३० ॥ पुरेति । कः स्याञ्चित् सुष्टुरादिकाले बन्धस्यानादित्वेन सर्वादिकालासभवात् । जननी स्वपकाशशुद्धाचितिः । सखीं बुद्धिम् । काञ्चिदिति । अज्ञातकुलगोत्रेव निरूपणालिङ्गदेहावयवत्वेनानादित्वं बुद्धेयोतितम् । शुद्धचितेर्जननीत्वं स्वस्या जीवचितेस्तदंशभूतत्वात् । सुखदुःखाद्यनुभवक्रीडाया बुद्ध्यधीनत्वात् क्रीडनाय सखीं ददावित्युक्तम् । प्रलये बुद्धेलीनत्वात् सुष्टुप्यादौ कर्मपरिपाकनिमित्तकबुद्ध्याविर्भावादपूर्वत्वं प्राप्तत्वादुक्तं ददाविति । सा बुद्धिः । सञ्चगुणप्रधानत्वात् प्रकाशरूपत्वात् स्वभावेन सती । स्वसत्त्वायां वृत्त्यन्तरानपेक्षणात् स्वतः सती । बाह्यपक्षे स्वभा-

सा स्वभावसती काश्चिदसतीमनुसङ्गता ॥ ३१ ॥

सा विच्चिन्नविधाश्र्वर्यसृष्टिसामर्थ्यसंयुता ।

अलक्षिता मे जनन्या सख्या मे सङ्गताभवत् ॥ ३२ ॥

असच्चारित्रयात्पत्तं सङ्गता मम सा सखी ।

प्राणेभ्योऽपि प्रियतमा सदा तद्रशगा श्यहम् ॥ ३३ ॥

वतः सती साध्वीर्यः । असतीमविद्याम् । अनुसङ्गता आन्तमाकारता केवला परित्यज्याविद्याकार्यहश्यात्पत्तां प्रामेत्पर्यः । काश्चिदिति तस्या अनिर्वचनीयताद्योतकं विशेषणम् । आगमपक्षे तु चितेः परिच्छिन्नत्वज्ञानमेवाज्ञानम् । एतच्चाज्ञानं बन्ध इति शिवसूत्रे दृतिकृता स्पष्टं निरूपितम् । एतदपक्षे अनिर्वचनीयत्वाभावेन काश्चिदिति अज्ञानस्यापरिच्छेदशक्तित्वं द्वैयम् । तदुक्तम्—भ्रान्तेर्महती शक्तिर्न विवेकतुं शक्यते नामेति । पक्षद्वयेऽप्यसंतत्यसत्यात्मकत्वाज्ञेयम् ॥ ३१ ॥ सा अविद्या । मे जनन्या शुद्धचिता अलक्षिता सती मे सख्या बुद्ध्या । मन्मातुः परोक्षे एव सा असती मतसख्या सङ्गताभवदित्पर्यः । विद्याविद्ययोर्विरोधादविद्या कार्यविषया बुद्धिः केवलशुद्धचिद्विषयिणीति तात्पर्यम् । आगमपक्षे तु शुद्धचिन्मात्रस्फूर्तिदशा शक्तितत्त्वम् । चिदचिदोरिदं सर्वमहमिति सामानाधिकरण्यस्फूर्तिदशा शुद्धविद्यातत्त्वम् । परिच्छिन्नचिन्मात्रस्फूर्तिदशा अविद्यातत्त्वम् । परिच्छिन्नचितः चेत्यस्य च स्फूर्तिदशा बुद्धितत्त्वमिति प्राक्रिया । तथा च बुद्धिः शुद्धचिदविषयकत्वादलक्षितेति ज्ञेयम् ॥ ३२ ॥ बुद्धिर्दृश्यपरा सदाभवदित्याह—असदिति । असद् मिथ्यारूपं चरित्रं यस्याः सा अविद्या । मम प्राणेभ्यो-

न तां विहाय मे संस्था क्षणार्द्धं वा क्षचिद्गवेत् ।

सा निर्मलस्वभावेन मां वशीकृत्य संस्थिता ॥ ३४ ॥

निरन्तरं तद्रतात्मस्वभावाभवमञ्जसा ।

सा तया दुष्टया युक्ता नव्या चिन्नस्वभावया ॥ ३५ ॥

परोच्चवृत्तिमानीता स्वपुत्रेणाभियोजिता ।

अपि प्रियतमा । अतस्तद्रशगाइमभवम् । परस्परतादस्म्याध्या-  
सात् ॥ ३३ ॥ न तामिति । तां बुद्धिम् । संस्था स्थितिः ।  
बुद्ध्यसञ्चे बुद्ध्यवच्छिन्नो जीवो बुद्धिप्रतिबिम्बो जीव इत्युभयप-  
क्षेऽपि जीवस्य स्थितिर्न भवेदिति स्पष्टमेव । आगमपक्षे तु व्या-  
धकुलसंवद्धितराज्ञकुमारैवत् स्वस्वातन्त्र्यसमाच्छादितमाहैश्व-  
र्यो महेश्वर एव जीवः । तस्य बुद्धिं विना संस्था सम्यक् स्थि-  
तिः भेदव्यवहारो न भवेदिति तात्पर्यम् । सा बुद्धिः । निर्म-  
लस्वभावेन सञ्चवप्रधानरूपेण युता । मां जीवाख्यां परिच्छि-  
न्नां प्रतिबिम्बभूतां वा तादात्म्यापन्नां वा । बाह्यपक्षे तु मां शु-  
द्धकुलप्रसूर्तिं सा निर्मलस्वभावेन तुल्यशीलत्वाद्रशीकृत्य सं-  
स्थितेति युक्तमेवेति भावः ॥ ३४ ॥ तद्रतात्मस्वभावा बुद्धि-  
सम्प्रिलितस्वरूपा । बाह्यपक्षे तु तद्रतचित्तेत्यर्थः । सा मतस-  
खी बुद्धिः । तया अविद्या । दुष्टयेति । स्वनाशहेतुत्वात् ।  
चिन्नम् आश्र्वयमयमघटितज्ञानं स्वभाव स्वरूपं यस्याः । स्वली-  
काप्रदर्शनेनार्थहरत्वान्नव्येति ॥ ३५ ॥ परोक्षट्रात्तिं स्वर्गादिपरो-  
क्षकाम्यैकरूपताम् । आनीता प्रापिता । तया असत्ता । मतस-  
खी बुद्धिः । अविद्या स्वर्गादिकाम्यतत्परा बुद्धिरासीदिति भा-  
वः । बाह्यपक्षे असत्या परोक्षट्रात्तिं रहसि स्थितिम् आनीता स्व-

तस्याः पुत्रोऽतिमूढात्मा मदिराघूर्णितेक्षणः ॥ ३६ ॥

बुझुजे तां समोक्तम्य सर्वदा मत्वसमक्षतः ॥

सा तेनाकान्तसर्वाङ्गी भुज्यमानानुवासरम् ॥ ३७ ॥

न मां जहौ कदाचिच्च तत्सृष्टा तेन चाप्यहम् ॥

ततः पुत्रः समुत्पन्नो मूढस्य सदृशाकृतिः ॥ ३८ ॥

पुत्रेणाभियोजिता मत्वसखी जातेति । स्वस्या अविद्यायाः  
पुत्रो मोहः तेनाभियोजिता । अविद्यया काम्यतत्परतायां  
सद्विचारप्रतिबन्धकमोहात्मकवृच्छिविशेषं प्राप्ता बुद्धिरिति भावः ।  
तस्या अविद्यायाः मौढ्ये हेतुः मादिरेत्यादि । एतद्विशेषणम् ।  
मोहिता मे बुद्धिः पापाचाराभवदिति शौतनाय ॥ ३६ ॥  
तां मत्वसखीं बुद्धिं पापाचरणेन मोहप्रचुरा बुद्धिर्जातेयाह-  
समाक्रम्येति । मत्वसमक्षत इति । बुद्धेश्चित्प्रकाशाधीनप्रकाश-  
त्वादिति तात्पर्यम् । सा बुद्धिः । तेन मोहेन ॥ ३७ ॥ सा  
सखी मां कदाचिदपि प्रियसङ्गमकालेऽपि न जहौ । चित्प्रका-  
शाश्रयेणैव बुद्धिवृच्छीनामवभासनादिति तात्पर्यम् । यस्मान्मा-  
न जहौ तत् तस्मादेतोः । तेन सखीप्रियेण मूढात्मना । स्पृ-  
ष्टा जाता । घटावाञ्छिन्नाकाशस्यायः पिण्डतादात्म्यापन्नवद्वर्त्ता  
वर्त्तुलाद्याकार इव बुद्ध्या परिच्छिन्नायाः वा तादात्म्यापन्नायाः  
वा चित्तेमोहादिरूपतेति भावः । ततः चिरसङ्गानन्तरम् ।  
मूढस्य मोहस्य स्वसदृशाकारः मनोरूपः पुत्रो जातः । यद्यपि  
मनः पूर्वमेवास्ति । तथापि वीर्यात्मना पितृदेहे स्थितपुत्र इव प्रा-  
क् सूक्ष्मरूपं मनः । बुद्धौ मोहसम्बन्धानन्तरमेव विकल्पाद्या-  
चिक्षयात् पितुः प्रसूतः पुत्र इव मनः पुष्टमासीदिति तात्पर्यम् ।

तरुणः सोऽभवत्तूर्णमतिचञ्चलसंस्थितिः ।  
 पितुमौद्येन संयुक्तः पितामहा गुणेन च ॥ ३९ ॥  
 अनेकचित्रनिर्माणसामर्थ्येन समावृतः ।  
 पितामहा शून्यनाम्न्या पित्रा मूढाभिधेन च ॥ ४० ॥  
 अस्थिराहः शिक्षितोऽभृत् स्वयं आतिविशारदः ।  
 गतिमप्रतिबद्धां वै शीघ्राच्छीघ्रां समासदत् ॥ ४१ ॥  
 एवं मम सखी स्वच्छस्वभावा जन्मतः सती ।  
 असतीसङ्गतोऽत्यन्तं मालिन्यं समुपागता ॥ ४२ ॥  
 सख्या प्रियेण पुत्रेणासत्स्वभावयुतेन सा ।

---

असत्त्वरूपत्वेन सहशाकुतिर्जेया ॥ ३८ ॥ तरुणो व्यवहारक्षमः । पितुमौद्येन जडत्वगुणेन । पितामहा अविद्याया अनेकनिर्माणे उषादानं स्वातिरिक्तमनपेक्ष्य यत् सामर्थ्यं तेन गुणेन च समावृतः ॥ ३९ ॥ एतेषां नामकथनपूर्वकं मनसो गुणानाह—पितामहा इति । मनसः पितामही अविद्या । विचारे कृते तत्स्वरूपविलयाच्छून्यनाम्नी सा । पिता मोहः । मूढताप्रयोजक इति मूढाभिधः सः । आभ्यामस्थिराहः शिक्षितोऽभृदिति सम्बन्धः ॥ ४० ॥ पितृशिक्षया मूढतां प्राप्तः पितामहीशिक्षया विचित्रनिर्माणसामर्थ्यं प्राप्तः । स्वयमतिचतुर्मुऽप्रतिबद्धां गतिं प्राप्तवान् । शीघ्राच्छीघ्राम् अंतिशीघ्रामिर्थः । एवं बुद्धेमौद्यवशान्मनः प्ररुदं सदतिचञ्चलत्वात् क्वचिदस्थिरं अनन्तविचित्रकल्पनापरं मूढत्वाद्विचारविमुखञ्चासीदिति शिष्टग्रन्थतात्पर्यम् ॥ ४१ ॥ एवमुक्तप्रकारेण । मम सखी बुद्धिः । असतीसङ्गतः अविद्यासङ्गेन । अत्यन्तमालिन्यं सत्त्व-

चिरसङ्गात्तेषु दृढानुरागेण समायुता ॥ ४३ ॥  
जहौ मय्यनुसागन्तु सर्वथा क्रमतः सखी ।  
अहं स्वभावसरला हातुं तत्सङ्गमञ्जसा ॥ ४४ ॥  
अनीशा तत्परैवासं सर्वथा तामनुव्रता ।  
अथ तस्याः प्रियो मूढो भुज्ञानस्तां तु सर्वदा ॥ ४५ ॥  
प्रसक्षा मां समाक्रान्तुमुद्युक्तः सर्वथाभवत् ।

खभावावरकं तापसं मोहं समुपागता । सख्या अविद्या ।  
असतृस्वभावेन प्रियेण मोहेन पुत्रेण मनसा च । दृढसङ्गात्  
सदा तद्रूपेण परिणतत्वात् । बुद्धिः स्वीयं सत्त्वरूपं परित्यज्य  
मोहात्मना मनःकल्पितवस्तुसौन्दर्यादिव्यवसायात्मना च सदा  
स्थितेति भावः ॥ ४३ ॥ जहाविति । कालक्रमतः मूढादिषु  
दृढानुरागान्मध्यनुरागं प्रीतिं जहौ । परिच्छिन्नाच्चितिरूपकर्त्तुः  
भोक्त्रात्मकजीवस्वरूपविचारोऽपि बुद्धेर्नासीदिति तात्  
पर्यम् । नन्वेवं सति त्वयापि तदानुरागस्यक्तः स्यादिति  
चेन्नेत्याह—अहमिति । स्वभावतः सरला । निसर्गत्रिल्लु  
चित्तेत्यर्थः । कुटिलार्ना हि सनिमित्ता प्रीतिः । सरलाना  
मध्यप्रीत्याद्यनिमित्तैव प्रीतिरिति तात्पर्यम् ॥ ४४ ॥ मत्सीतेरनि  
मित्तेत्वात् प्रीतिं त्युक्तमनीशा अतएव तत्परा सती सर्वथा ता-  
मनुव्रता । तत्समानशीलाऽभवमित्यर्थः । मम चिन्मात्ररूपत्वात्  
प्रतिबिम्बभूतैर्बुद्धिधर्मैर्योगाद बुद्ध्यनुकृतिं प्राप्तेति भावः । अथ  
एवं बुद्ध्यनुकारप्राप्त्यनन्तरम् ॥ ४५ ॥ मत्प्रियामनुगतेयमिति  
मत्वा मामपि हठेन भोगायाक्रान्तुं स मूढ उद्युक्तोऽभवत् । एवं  
ज्ञातेऽपि स्वभावशुद्धा अहं न तद्राशं गता । बुद्धेर्विषयवासना-

नाहं स्वभावसंशुद्धा वस्तुतस्तद्वशं गता ॥ ४६ ॥  
 तथापि लोके मेऽत्यन्तं परीवादो महानभृत् ।  
 मूढेन सर्वधेयं च भुज्यते इति सर्वतः ॥ ४७ ॥  
 अस्थिराख्यं स्वपुत्रं सा मयि न्यस्य सखी मम ।  
 प्रियेण संपरिष्वक्ता सर्वथा तत्पराभवत् ॥ ४८ ॥  
 अथास्थिरो मया सम्यग् लालितः पोषितस्ततः ।  
 प्रौढस्त्रियं पितामहा अनुमत्योपसङ्गतः ॥ ४९ ॥  
 सा प्रिया तस्य चपलाभिधाना हि प्रतिक्षणम् ।  
 प्रियस्य सम्मतं रूपं भिन्नं भिन्नं मनोहरम् ॥ ५० ॥  
 गृहात्याश्चर्यजननं प्रियमेवं स्वके वशे ।  
 चक्रे सात्यन्तनिपुणा स्वनैपुण्यवशात् खलु ॥ ५१ ॥

---

निविदत्वेऽपि न जीवतादात्म्यमपगच्छति । एवं बुद्धितादात्म्या-  
 पश्चितेर्बुद्धिट्टत्तिरूपमोहसम्पर्काभासेऽपि दर्पणस्य दर्पणप्रतिबि-  
 ष्टव्यायेन न वस्तुतो मोहसम्पर्क इति भावः ॥ ४६ ॥ परीवादो  
 उपवादः । परीवादस्वरूपमेवाह-मूढेनेति । सर्वतः सर्वत्र । अवि-  
 वेकिनो बुद्धिधर्मानात्मन्यारोपयन्तीति तात्पर्यम् ॥ ४७ ॥ सा  
 बुद्धिः सखी । तत्परा मूढपरा । मनःकल्पितमपि निश्चेष्टु-  
 भूसमर्था बुद्धिमोहैकरूपाऽभवदिति भावः ॥ ४८ ॥ अथ मयि  
 पुवन्यासानन्तरम् । पितामहाः मूढमातुः अविद्याया इति  
 यावत् । स्त्रियम् कल्पनाम् । बुद्धेरतिमोहात्मताप्राप्त्यन-  
 न्तरं चित्तादात्म्यापश्च मनः कल्पनायां समर्थं सत् कल्पनैकपरं-  
 भभवदित्याशयः । कल्पनेऽविद्यानुकुलेति तदनुमतिर्जेया ॥ ४९ ॥  
 कल्पनायाश्चपलेति नाम । मियस्य मनसः ॥ ५० ॥ स्वनै-

अस्थिरोऽपि क्षणेनैव त्वं संख्यशतयोजनम् ।  
 प्रयात्यायाति च सदा न आन्तिसुपगच्छति ॥ ५२ ॥  
 समीहते यत्र गन्तुमस्थिरश्च यदा यदा ।  
 तस्येष्टं स्वस्वरूपन्तु कृत्वा सा चपलापि हि ॥ ५३ ॥  
 तत्र तत्र स्थिता भूत्वा रमयत्येव स्वं प्रियम् ।  
 एवं सा चपला सम्यगस्थिरेण युता सती ॥ ५४ ॥  
 सुषुवे पञ्चतनयान् मातापितृपरायणान् ।  
 ते समर्थाः पञ्चविधा मयि सख्या निवेशिताः ॥ ५५ ॥  
 अहं सख्यनुरक्ता तानकुर्व बलवत्तरान् ।  
 अथ ते पञ्चतनयाश्चपलायाः पृथक् पृथक् ॥ ५६ ॥  
 चक्रुरायतनं श्रेष्ठं विचित्रमतिविस्तृतम् ।

पुण्यवशाद्वशे चक्रे । मनो विचित्रकल्पनापरं प्रतिक्षणमभवदि-  
 त्याशयः ॥ ५१ ॥ अस्थिरो मनः ॥ ५२ ॥ समीहत इति ।  
 यत्र यत्र मनो गच्छति तत्र तत्र विचित्रनिकल्पनां करोत्ये-  
 वेति भावः ॥ ५३ ॥ रमयत्येवेति । स्वयमेव मनोराज्यादि-  
 कमन्तःसङ्कल्प्य तत्प्रयुक्तसुखाभासं प्राप्नोतीति भावः ।  
 युता सती तनयान् सुषुवे इति योजना ॥ ५४ ॥ सुषुव  
 इति । तनयान् झानेन्द्रियाणि । मनसो निर्विकल्पत्वे इन्द्रिय-  
 दृश्यनुदयात् मनसा विकल्पनायां इन्द्रियप्रसृतिः इन्द्रियप-  
 सरस्य मनःकल्पनोपयुक्तत्वान्मातापितृपरायणानिति झेयम् ।  
 सख्या मयि निवेशिता इति चित्तादात्म्यापत्तिरक्ता ॥ ५५ ॥  
 तान् पुत्रान् । बलवत्तरान् । चित्तादात्म्यप्रकर्षेण स्वतन्त्रप्र-  
 काशतुल्यानिति भावः ॥ ५६ ॥ विचित्रं विविधं गम्धाणु-

पितरं स्ववशे चकुर्मात्रा सम्यग् विभाविताः ॥ ५७ ॥  
 आनयन्ति स्वायतनं पितरं तं क्षणे क्षणे ।  
 तत्रास्थिरो ज्येष्ठसुतायतनं विनिविद्यतु ॥ ५८ ॥  
 अशृणोद्विविधान् शब्दान् सुस्वरानितरानपि ।  
 क्वचिन्मधुरसङ्गीतं क्वचिद्वायं सुमङ्गलम् ॥ ५९ ॥  
 ऋचो यजूंषि सामानि मन्त्रानार्थवर्णानपि ।  
 शास्त्रागमेतिहासांश्च भूषणानाच्च सिङ्गितम् ॥ ६० ॥  
 भृङ्गसंघस्य गीतश्च पिकपञ्चमसुस्वरम् ।  
 एवं मनोहरान् शब्दान् शृणवन् पुत्रनिदेशतः ॥ ६१ ॥  
 प्रतिः पुत्रवशं प्रागादथ पुत्रोऽन्यथादिशत् ।  
 विरुद्धान् कर्णकदुकानशृणोद्वैरवान् रवान् ॥ ६२ ॥  
 सिंहादिगर्जितं मेघनिर्घोषमशानेस्तथा ।

---

पङ्कविष्ट्वतम् । अतिविस्तृतम् असंख्यविषयग्रहणेऽपि  
 तदुदरापूर्तेः । सर्वव्यवहारस्य तदधीनत्वात् श्रेष्ठम् आयतनं  
 चकुरिति । तत्तद्वोलकाधिष्ठिता बभूवुरत्याशयः । मात्रा क-  
 ल्पनया पोषिताः विभाविताः विकल्पपरं मनः सदेन्द्रियद्वारेण  
 वहिर्मुखप्रभवदिति तात्पर्यम् ॥ ५७ ॥ पितुर्वशीकरणमेव विविच्य  
 दर्शयति—आनयन्तीति । ज्येष्ठसुतः श्रोत्रेन्द्रियम् ॥ ५८ ॥  
 इतरान् विस्वरान् । एतदेवाह—क्वचिदिति ॥ ५९ ॥ ६० ॥  
 मनः श्रोत्रेन्द्रियमाविश्य श्रोत्रद्वारा तत्तच्छब्दाकारेण परिण-  
 तमिति भावः ॥ ६१ ॥ पुत्रवशं श्रोत्रे हृदनिवेशम् । अन्य-  
 थादिशादिति । मनसो बाह्यविषयग्रहणस्येन्द्रियाधीनत्वादि-  
 न्द्रियादेशेनशृणोदिति ॥ ६२ ॥ अशनिनिर्घोषविशेषणं ब्र-

ब्रह्माण्डभेदनं गर्भस्त्रावणं सुभयङ्करम् ॥ ६३ ॥  
 रुदितं विप्रलपितं शोचितादिविचित्रितम् ।  
 एवं श्रुत्वा सुचकितश्चान्यत्राप्यशृणोत्तथा ॥ ६४ ॥  
 द्वितीयसुतनीतोऽथास्थिरस्तद्वनं यथौ ।  
 तत्रापद्यन् मृदुस्पर्शान्यासनानि शुभानिच्च ॥ ६५ ॥  
 शयनानि च वासांसि कठिनस्पर्शकान्यपि ।  
 शीतस्पर्शानि वस्तुनि तथोषणस्पर्शकानि च ॥ ६६ ॥  
 अनुष्णाशीतस्पर्शानि विचित्राग्यभिवीक्ष्य तु ।  
 हितान् दृष्ट्वा प्रमुदितो विषण्णस्त्वहितानपि ॥ ६७ ॥  
 अथ तृतीयतनयभवनं प्राप्य सोऽस्थिरः ।  
 अपद्यद्रुचिराकारान् भावान् विविधवर्णकान् ॥ ६८ ॥  
 रक्तान् द्रवेतान् पीतनीलान् हरितान्पाटलानपि ।  
 धूप्रान् कडारान् कपिशान्येचकान् कर्वुरांस्तथा ॥ ६९ ॥  
 स्थूलान् कृशानणून्दीर्घानायतान् वर्तुलांस्तथा ।  
 अर्द्धवृत्तान् दीर्घवृत्तान् सुन्दरांश्च विभीषणान् ॥ ७० ॥  
 वीभत्सान् भास्वरान् रौद्राननालोकांश्च दृष्ट्वमुषः ।  
 कचिद्द्वितं ततोऽन्यच्च पद्यन्तं पितरं पुनः ॥ ७१ ॥  
 अनयत्तुर्यतनयो भवनं स्थं विचित्रितम् ।  
 तत्राससाद् पुष्पाणि फलान्यन्यानि च क्रमात् ॥ ७२ ॥

ह्याणेत्यादि ॥ ६३ ॥ ६४ ॥ द्वितीयसुतस्त्वगिन्द्रियम् ॥ ६५ ॥  
 ॥ ६६ ॥ ६७ ॥ तृतीयशक्तुः ॥ ६८ ॥ ६९ ॥ नेत्रस्य छ-  
 पान्यपरिमाणादिविषयत्वादाह—स्थूलानित्यादि ॥ ७० ॥  
 अनालोकानन्धकारान् कीदशान् । दृष्ट्वमुषः ॥ ७१ ॥ तुयो

पेयानि लेश्चोष्याणि भक्षयाणि रसवन्ति वै ।

सुधास्वादूनि मधुराण्यन्यान्यम्लरसानि च ॥ ७३ ॥

कटुकानि च तिक्तानि कषायाण्यपि कानिचित् ।

क्षाराणि मधुराम्लानि कट्टवम्ललवणानि च ॥ ७४ ॥

कटुतिक्तानि चित्रात्मरसानि विविधान्यपि ।

आस्वादयन्नात्मजेन समेतोऽथान्तिमः सुतः ॥ ७५ ॥

निनाय पितरं स्थाने स्वीयेऽस्यन्तविचित्रिते ।

तत्रोपालभतानेकपुष्पाणि च फलानि च ॥ ७६ ॥

तृणान्यन्यान्योषधीश्च भावानन्यांश्च सर्वतः ।

सुगन्धान् पूतिगन्धांश्च मृदुगन्धोग्रगन्धकान् ॥ ७७ ॥

मोहगन्धान् ज्ञानगन्धान् मूर्छागन्धान् विचित्रितान् ।

पुत्राणां भवने चैवं प्रविशन् निविशन्नपि ॥ ७८ ॥

हितेषु रमते कापि विषीदत्यहिते कचित् ।

सदा गमागमपरः पुत्राणां भवने बभौ ॥ ७९ ॥

ते पुत्राः पितृवात् सत्यात् पितृहीनान् च कचित् ।

स्पृशान्ति विषयांश्चित्रान् स्वल्पं वापि कदाचन ॥ ८० ॥

अस्थिरस्तु पुत्रगृहे भुक्त्वा तान् विषयान् वहन् ।

रासनं रसानुमितं पुष्पादि ज्ञेयम् ॥ ७२ ॥ ७३ ॥ मधुराम्लानीत्यादि मिश्ररसः ॥ ७४ ॥ अन्तिमः प्राणम् ॥ ७५ ॥ ७६ ॥

भावान् अर्थान् तानेवाह—सुगन्धानित्यादि ॥ ७७ ॥

मोहजनको मोहगन्धः । एवमग्रेऽपि ॥ ७८ ॥ ७९ ॥ ते

पुत्रा इति । मनो विहाय स्वातन्त्र्येणोन्द्रियाणां विषयग्रहणासामर्थ्यमिति भावः ॥ ८० ॥ मन इन्द्रियाभिनिविष्ट बाह्यवि-

मुषित्वान्यांश्च विषयान् गुप्त्या नयति स्वं पदम् ॥८१॥  
 पत्न्या च पलया साकं रहः पुत्रैर्विना स्वयम् ।  
 भुनक्त्याततरां नित्यमधान्या च पला स्वसा ॥८२॥  
 महाशना पतिं वत्रे मनःकान्तं तमस्थिरम् ।  
 तस्यामतितरां सक्तो पदाभूदस्थिरोऽपि वै ॥८३॥  
 तदा तस्याः प्रतिये स भोगाहरणतत्परः ।  
 तेनानीतं वहुपि च भक्षित्वा क्षणमात्रतः ॥८४॥  
 पुनर्बुभुच्याक्रान्ता भोगाहरणहेतवे ।  
 सदा प्रियं सन्दिशति सोऽप्याहर्तुं सदेक्षते ॥८५॥  
 पुत्रैः पञ्चभिरानीतं प्रियेणापि सुसंभृतम् ।  
 भुक्त्वा क्षणेन भूयोऽपि सा बुभुच्याप्रपीडिता ॥८६॥  
 भोगाहृतौ सन्दिशति प्रियं पुत्रांश्च सर्वदा ।  
 ततः सा स्वल्पकालेन सुषुवे पुत्रयोर्युगम् ॥८७॥

षयमासाद्य तत्कृतसुखादिकं तत्काले एवानुभवति । कां-  
 श्चिच्च विषयान् संस्कारद्वारेणान्तर्गुप्त्याऽपकटरूपेण गृ-  
 हीत्वा स्वपदे हृदि स्थित्वा तं विषयं स्मृत्यादिना विकल्प्य तत्-  
 सुखमनुभवतीत्याह-अस्थिर इति ॥८१॥ रहः स्वमादौ ।  
 अन्या आशा ॥८२॥ तम् अस्थिरम् । नित्यविषयभोगेना-  
 शाप्रवृद्धेति भावः ॥८३॥ तस्यां महाशनायामत्यन्तासक्तिहेतु-  
 ना तस्याः प्रतिये सदा भोगाहरणतत्परोऽभवत् ॥८४॥  
 हुष्पूराशाविष्टं मनः सर्वदा विषयसाधनपरमभवदिति ता-  
 त्परम् ॥८५॥ सपत्न्याः पुत्रैरिन्द्रियैः ॥८६॥ भोगानाम्

ज्वालामुखस्तथोद्येष्टो निन्द्यवृत्तस्तथापरः ।

सदा मातुः प्रियतमौ तौ पुत्रौ संबभुवतुः ॥ ८८ ॥

महाशनायामासक्तः संश्लिष्ट्यति यदास्थिरः ।

तदा ज्वालामुखज्वालालीढसर्वकलेवरः ॥ ८९ ॥

अस्थिरः पीडितोऽत्यन्तं गाढमूर्छामुपैति हि ।

कदाचिन्निन्द्यवृत्तेन सङ्गतः प्रियसूनुना ॥ ९० ॥

सर्वैर्विनिन्द्यतामेति मृततुलयो हि जायते ।

एवं यदास्थिरो जातो दुःखभोगैकतत्परः ॥ ९१ ॥

तदा सखी मे स्वभावसती पुत्रोऽस्थिराहृये ।

अतिवात् सल्यतस्तेन सङ्गता तस्य दुःखतः ॥ ९२ ॥

दुःखभारसमाकान्ता निन्द्यवृत्तेन सङ्गता ।

ज्वालामुखेन च तथा पौत्रेणाइलेषिता सती ॥ ९३ ॥

सुदर्घा निनिदिता लोकैर्मृतप्राया बभूव ह ।

तां सदानुगता चाहं लुप्तप्रायाभवं प्रिय ॥ ९४ ॥

आहृतौ आहरणविषये ॥ ८७ ॥ तयोः पुत्रयोर्मध्ये उद्येष्टो  
ज्वालामुखः क्रोधः । परः निन्द्यवृत्तो लोभः । मातुराशायाः ।  
आशाधिक्यात् क्रोधलोभयोः प्रावल्यमभवदित्याशयः ॥ ८८ ॥  
यदा यदा आशापरवशस्तदा तदा क्रोधलोभकृतं महादुःखं  
प्राप्नोतीति तात्पर्यम् ॥ ९० ॥ ९० ॥ लोभेन निन्द्यता ततो  
मृततुलयता च स्पष्टा ॥ ९१ ॥ एवं मनसोऽतिदुःखप्राप्नौ मनो-  
बुद्ध्योरेकात्म्याद् बुद्धेरपि दुःखप्राप्निरित्याह—तदेति । सखी  
बुद्धिः । पुत्रे मनसि ॥ ९२ ॥ ९२ ॥ तां सखीम् । स्वोपाधे-  
र्मुद्देः रजस्तमोच्यामत्वेन स्वरूपस्यानवभासाल्लुप्तप्रायत्वं झेयम् ।

एवं बहूनि वर्षाणि सख्या दुःखेन दुःखिता ।  
 आस्थिरोऽभूदस्वतन्त्रो महाशनापरिग्रहात् ॥ ९५ ॥  
 पुरं प्राप दशद्वारं केनचित् कर्मणा कचित् ।  
 तस्मिन्महाशनायुक्तो पुत्रैर्मात्रादिभिर्युतः ॥ ९६ ॥  
 न्यवस्त स सुखप्रेप्सुर्दुःखं सुञ्जन् दिवानिशम् ।  
 पुत्राभ्यां दग्धसर्वाङ्गो निन्दितश्चानुवासरम् ॥ ९७ ॥  
 इतस्ततः समाकृष्टः प्रियाभ्यां सर्वदा हि सः ।  
 पुत्राणां पञ्चभवनं प्रविशन् निविशन्नपि ॥ ९८ ॥  
 अत्यन्तं आनितमायाति न सुखं लभते क्वचित् ।  
 एवं पुत्रस्य दुःखेन सखी मेऽत्यन्तदुःखिता ॥ ९९ ॥  
 अभून्मूर्च्छितकल्पा सा एवं तत्पुर आवस्त ।  
 उवालामुखनिन्द्यवृत्तयुता या सा महाशना ॥ १०० ॥  
 शून्याख्यया पोषिता च मूढेन इवशुरेण च ।  
 तथा सप्तन्या चपलाख्ययात्यन्तं समेधिता ॥ १०१ ॥

॥ ९४ ॥ दुःखितोऽभवमिति सम्बन्धः ॥ ९५ ॥ पुरं  
 शरीरं ब्रह्मरन्ध्रेण सह दशद्वारम् । केनचित् प्रारब्धेन कर्मणा ।  
 शाश्वपक्षे तु युद्धादिकर्मणा । कचित् प्रलयानन्तरं सुषिक्ष-  
 ळे ॥ ९६ ॥ सुखप्रेप्सुरिति । सुखस्येच्छामात्रं दुखमेव  
 प्राप्यते इति भावः ॥ ९७ ॥ प्रियाभ्यां विकल्पाशाभ्याम् ।  
 पुत्राणाम् इन्द्रियाणाम् ॥ ९८ ॥ पुत्रस्य मत्तसः ॥  
 सखी बुद्धिः ॥ ९९ ॥ साच्चिकांशापमयान्मूर्च्छितकल्पा ।  
 तत्पुरे देहे । महाशना आशा ॥ १०० ॥ शून्याख्ययोः

अस्थिरं स्ववशो चक्रे पतिं तत्पुरसंस्थिता ।  
 सखीप्रीत्या तत्र चाहमवसं तत्परा सती ॥१०३॥  
 सखीदुःखाद्यतप्राया सर्वेषां रक्षणोयता ।  
 यद्यहं तत्र न स्यां वै क्षणमात्रमपि प्रिय ॥१०४॥  
 न भवेत्तत्र चैकोऽपि मर्या सर्वं हि रक्षितम् ।  
 शून्यया शून्यतां प्राप्ता मूढेन मूढतामपि ॥१०४॥  
 अस्थिरेणास्थिरत्वश्च चापल्यं चपलायुता ।  
 ज्वालामुखो ज्वलत्ताश्च निन्यवृत्तात्तदात्मताम् ॥१०५॥  
 सखीसंयोगतश्चैवमभवन्तत्तदाकृतिः ।  
 सखीं यदि विमुञ्चामि सानदयेत् क्षणमात्रतः ॥१०६॥  
 मां सङ्गतेन तेषां वै समाहुर्व्यभिचारिणीम् ।  
 जना मृढा सर्वं एव कुशला निर्मलां विदुः ॥१०७॥

भर्तुः पितामहा अविद्या ॥ १०१ ॥ अविद्यामोहकल्पनाभिः  
 प्ररूपया आशया मनः समाक्रान्तमित्येतदाह—अस्थिरामिति  
 सखीति । बुद्धितादात्म्यापन्नायाश्रितो बुद्ध्यनुकृतिनियतैवेति  
 भावः ॥ १०२ ॥ यद्यहमिति । दर्पणं विना प्रतिबिम्बवत्  
 अधिष्ठानमन्तरा न किञ्चिदारोपितं भवेदिति भावः ॥ १०३ ॥  
 सर्वाधिष्ठानत्वात् स्वस्य सर्वानुकृतिमाह—शून्यपेत्यादि ।  
 शून्यया युता ॥ १०४ ॥ १०५ ॥ मम चिदूपाया अनेकरूप-  
 ता बुद्धिगादात्म्यादेवेसाह—सखीसंयोगत इति । सखीमि-  
 ति । अहं बुद्धरप्यधिष्ठानमिति मां विना बुद्धिरपि न भवे-  
 दिसाशयः ॥ १०६ ॥ तेषां बुद्ध्यादीर्णा सङ्गतेन सहभावेन  
 मां युद्धामपि व्यभिचारिणीमाहुः सर्वे जनाः । अतएव ते

महासती मे जननी विशुद्धा निर्मलाकृतिः ॥ १०८ ॥  
 आकाशादपि विस्तीर्णा सूक्ष्मा च परमाणुतः ॥ १०९ ॥  
 सर्वज्ञानाप्यकिञ्चिज्ञा सर्वकर्त्तव्यपि निष्क्रिया ॥ ११० ॥  
 सर्वाश्रयाप्यनाधारा सर्वाधाराप्यनाश्रिता ॥ १११ ॥  
 सर्वरूपाप्यरूपा सा सर्वयुक्ताप्यसंयुता ॥ ११२ ॥

मूढाः । शुद्धाखण्डचिद्रूपमप्यात्मानं क्षणिकदृश्याकारानुकारमा-  
 त्रेण क्षणिकमाहुर्बैद्यादय इति तात्पर्यम् । कुशलाः सूक्ष्मधियस्तु  
 स्मृत्यनुसन्धानादिमूलसर्वव्यवहारानुपपत्त्या तन्मेतमुपेक्ष्य नि-  
 र्मला कालदेशादिपरिच्छेदमलनिर्गतां पां विदुः ॥ १०७ ॥  
 ननु कथं ते दुष्टसङ्गताया निर्मलत्वमिति चेन्मातुः सकाशा-  
 द आप्समद्यमन्त्रमाहात्म्यादिति वक्तुमादौ मातरं स्तौति-  
 महासतीत्यादि । बाह्यपक्षे महासती महापतिव्रता । अतएव  
 शुद्धा । मानसदोषरहिता निर्मलाकृतिः शरीरदोषरहिता च ।  
 आकाशादपि विस्तीर्णा या सा । परमाणुतः सूक्ष्मबुद्ध्याद्यु-  
 पेतत्वात् सूक्ष्मा ॥ । आन्तरपक्षेऽनविज्ञानसत्तारूपेति महा-  
 सती । विशुद्धा शुद्धचिदेकरूपत्वादेकरसेत्यर्थः । निर्मला-  
 कृतिः अज्ञानादित्वरूपाचरकपलानाक्रान्ता । कारणत्वेन भा-  
 सक्तवेन च व्यापकत्वादाकाशादपि विस्तीर्णा । परमाणु-  
 रप्यन्तरसुस्यूतत्वाददुर्ज्ञेयत्वाच परमाणुतः सूक्ष्मा ॥ १०८ ॥  
 बाह्यपक्षे स्वभावतः सर्वज्ञानापि तत्प्रयुक्ताभिमानभावादकिं  
 चिज्ञेत तिष्ठतीति । एवमग्रेऽपि । सर्वेषां पोषकत्वेनाश्रया ।  
 सर्वकलानामाधारापि । आन्तरपक्षे तु सर्वज्ञत्वादिकं दृश्य-  
 कृतमिति स्वतः किञ्चिज्ञत्वादिकम् । सर्वत्र भ्रासमानत्वात्

सर्वत्र भासमानापि न ज्ञेया केनचित् कृचित् ॥११०॥  
 महानन्दाप्यनानन्दा मातापितृविवर्जिता ।  
 मादृश्यस्तनयास्तस्याः सान्ति संख्याविवर्जिताः ॥१११॥  
 यथा तरङ्गा जलधेरसंख्यः सोदरीगणः ।  
 सर्वास्ता मत्समाचारा राजपुत्र भवन्ति वै ॥११२॥  
 महामन्द्रवती चाहं सर्वैरेतैः सखीगणैः ।

---

सर्वाधारा ॥ १०९ ॥ बाह्यपक्षे सर्वरूपा । सर्वावयव-  
 सौन्दर्यवत् सर्वैर्धनधान्यादिभिर्युक्ता । सर्वत्र कालण्य-  
 सौशील्यादिस्त्रीगुणैर्मासमाना प्रसिद्धापि कृचित् केनचित् ज्ञेया  
 सदान्तःपुरस्थत्वात् । आन्तरपक्षे -तु सर्वप्रतिबिम्बरूपस्या-  
 पि दर्पणस्य यथा प्रतिबिम्बरूपराहित्यमेवं नेयम् । सर्वत्र  
 प्रतिबिम्बाशे भासमानोऽपि दर्पणो न केनचित् प्रति-  
 बिम्बव्यतिरेकेण इयते, एवं भावेषु सर्वत्र भासमाना  
 चितिर्भावव्यतिरेकेण इयते ॥ ११० ॥ बाह्यपक्षे महा-  
 नानन्दो विभवनिमित्तो यस्याः । एवंविधापि आनन्दनि-  
 पितहर्षातुदसेकादन्यैरलक्ष्यमाणानन्दत्वादनानन्दा । मातापित-  
 रौ वर्जितौ यथा । महासतीत्वेन प्रतिपरायणत्वात्यक्तमातापि-  
 तृस्नेहेति तातृपर्यम् । आन्तरपक्षे महानन्दरूपापि स्वरूपातिरि-  
 क्तानन्दायोगादनानन्दा । निःसत्त्वात्मातापितृवर्जिता । संख्यावि-  
 वर्जिता असंख्याः ॥ १११ ॥ यथा तरङ्गा असंख्यास्तथा  
 मे असंख्यः सोदरीगणः । एतदृष्ट्वान्तेन वस्तुतः जनन्यव्य-  
 तिरिक्तत्वं कन्यानामुक्तं ज्ञेयम् । समाचाराः सखीकुद्मवपरा-  
 यणाः ॥ ११२ ॥ एवं दुष्टैः सङ्गता तत्पराप्यहं तेषां दो-

सङ्गता तत्परा चापि मातुरुल्या स्वरूपतः ॥११३॥  
 अस्मिन् पुरे सखीपुत्रो यदा आन्तो भवत्यलम् ।  
 तदा मातुः समुत्सङ्गेऽस्थिरः शेते सुनिर्भरम् ॥११४॥  
 अस्थिरस्तु यदा सुस्तदा तस्य सुतादयः ।  
 स्वापं समधिगच्छन्ति नान्यो जागर्ति कश्चन ॥११५॥  
 तदा तद्रक्षति पुरमस्थिरस्य प्रियः सखा ।  
 प्रचाराख्यः प्रतिचरन् पूर्वद्वारयुगे सुहुः ॥११६॥  
 अस्थिरस्यापि या माता सखी मे तनयेन सा ।  
 तस्याः सखी च या श्वशूरसती या स्वभावतः ॥११७॥

पैरस्पृष्टा । कुत एवमिति चेदेवंविधमेव मन्त्रसामर्थ्यं पमास्ती-  
 याह—महामन्त्रेति । आन्तरपक्षे तु महामन्त्रो मायाशक्तिः तया-  
 हमघटितमपि शुद्धस्वर्घे संसारावभासनं सम्पादयामीति तात्-  
 पर्यम् ॥ ११३ ॥ एवं प्रसङ्गात् स्ववृत्तमभिधाय पुनः  
 सखीपुत्रादिवृत्तं निरूपयति—अस्मिन्निति । महाशानानिमित्तं  
 विषयाद्विषयादिना यदा आन्तस्तदा शेते । आन्तरपक्षे तु प-  
 रिपक्कर्मणां भोगेन क्षयादन्येषामपरिपाकान्वये मातुरुद्दरुतसङ्गे  
 मनः शेते लयं प्राप्नोति ॥ ११४ सुताः इन्द्रियाणि क्रोधलोभौ  
 च । आदिपदेन पक्वी माता च । आन्तरपक्षे तु मनसि विलीने  
 इन्द्रियादि सर्वं विलीनमिति तातपर्यम् ॥ ११५ ॥ तदा  
 सर्वस्वापकाले सुषुप्तौ । प्रचारः प्राणः । मनःप्राणयोः अन्यतर-  
 रोधे द्रयोः रोधसम्भवात् प्रियत्वं सखीत्वं प्राणस्य । पूर्वद्वारयुगं  
 नासापुटद्वयम् ॥ मे सखी अस्थिरमाता या सा तनयेन । तन-  
 यादिना सह यदा सुप्ता तदेति शेषः । तस्याः अस्थिरमातुः

सा समाच्छाय तान् सर्वान् पुत्रेण सह रक्षति ।  
 एवं सर्वेषु सुसेषु प्राप्य स्वां मातरं तदा ॥११८॥  
 आनन्दिताहं भवामि मात्राशिलष्टा चिरं ननु ।  
 पुनस्तानुत्थितान् शीघ्रमनुसंयामि चान्वहम् ॥११९॥  
 अस्थिरस्य सखा योऽयं प्रधाराख्यो महाबलः ।  
 स सर्वानस्थिरमुखान् पोषयत्यनुवासरम् ॥१२०॥  
 स एको बहुधा भूत्वा पुरञ्च पुरवासिनः ।  
 व्याप्य रक्षत्यनुदिनं सर्वान् संश्लेषयत्यपि ॥१२१॥  
 तं विना ते हि विश्लिष्टा नष्टाः स्युरपि सर्वथा ।  
 सूत्रेण हीना मणयो मालाखदा यथा पृथक् ॥१२२॥

---

या सखी इवशूश्व श्रून्त्यनाम्नीअविद्या ॥ ११७ ॥ सर्वान् अ-  
 स्थिरादीन् सुप्तान् । पुत्रेण मूढाख्येन सह रक्षति ।  
 आन्तरप्से मोहात्मिकया अविद्यया सर्वमावृतं भवतीति तात्प-  
 र्यम् ॥११८॥ आन्तरप्से सुषुप्तौ परिच्छेदकोपाधिलयात् पूर्ण-  
 रूपतासम्पत्या आनन्दिता आनन्दरूपा भवामीति तात्पर्यम् ।  
 अनुसंयामि तच्चत्तादात्मयं प्राप्नोमीर्यर्थः ॥११९॥ प्रचाराख्यः  
 प्राणः । अस्थिरमुखान् मनःश्रोत्रादीन् । पोषयतीति । प्राणस-  
 मेधितजठराग्निपात्रिताभरसभूलकसामर्थ्यवत्त्वान्मनःप्रभृतीना-  
 यिति भावः ॥१२०॥ सः प्राणः । बहुधा प्राणादिव्यत्ति-  
 भेदेन संश्लेषयति । स्वस्वविषयैः संयोजयति ॥१२१॥  
 मनःप्रभृतिषु क्रियाशक्तिरूपेणायमेव प्रोत इत्याह—हष्टान्तेन ।  
 तं विनेति । विश्लिष्टाः विषयसम्बन्धाः । नष्टाः कार्याक्षम-  
 त्वेन नष्टप्राणाः । मालाकारतया बद्धाः मणयः । तेषां पृथग्भू-

स एव मात्रं सङ्गम्य सर्वैः संयोजयत् पुरम् ॥  
 मथा संज्ञावितोऽत्यन्तं सूत्रधारो हि तत्पुरे ॥१२३॥  
 जीर्णे तु तत्पुरे चान्यत् पुरं तात्रयात् दुतम् ।  
 एवं प्रचारं संश्रित्य पुराणामधिष्ठोऽभवत् ॥ १२४॥  
 बहूनामस्थिरो नूनं विचित्राणां क्रमेण वै ।  
 सतीपुत्रोऽप्यस्थिरः संस्थितोऽपि महाबलम् ॥१२५॥  
 मथा च भावितोऽत्यन्तं सर्वथा दुःखभागभूत ।  
 चप्त्वा महाशानाभ्यां पत्नीभ्यां सुसमागमत् ॥१२६॥  
 उवाला मुख्यानन्दवृत्ताऽभधपुत्रयुग्मेन च ।  
 अन्यैः पुत्रैः पञ्चमिः स र्वत्राभिविकर्षितः ॥१२७॥

तानां प्रालाकारता यथा नश्यतीति भावः ॥ १२२ ॥ पर्वा सङ्ग-  
 म्य पत्तादात्म्यं प्राप्य । सर्वर्मीं संयोजयति । अन्तःकरणा-  
 दीनां चित्तादात्म्यं प्राणद्वारकमेवेति तातपर्यम् । एतचाग्रे भवि-  
 ष्यति । सूत्रधार इति । यथा सूत्रधारो नाव्यप्रवर्तकः । एवं प्रा-  
 ण एवं मनःप्रभृतिव्यापासप्रवर्तकः ॥ १२३ ॥ तत्पुरे । च-  
 रीते । तान् बुद्ध्यादीन् । नयतीति । उत्क्रमणकाले बुद्ध्यादीनों  
 प्राणं लभात् प्राणमें नयतीति भावः । अधिपः अस्थिराभिष्ठ-  
 यन्तोऽभवत् ॥ १२४ ॥ बहूनां पुराणामिति पूर्वेण सम्बन्धम् ।  
 महाबलं आणम् ॥ १२५ ॥ त्वया महामन्त्रवत्या भावितस्य म-  
 हाबलसंश्रयस्य सतीपुत्रस्यापि दुःखत्वन्तु कुत इति चेत् पत्न्या-  
 वस्तुसमागमादित्याह-चप्त्वेत्यादि ॥ १२६ ॥ अभिविक-  
 र्षित इति । विकल्पेन आशोदेयः तत इन्द्रियार्थेषु प्रवृत्तिः त-  
 विभितः क्रोधलोभोदयः तेन दुःखभागभूदित्याशयः ॥१२७॥

मन्मातरं परिष्वज्य सुहुर्मुहुरकल्पषा ॥ १४० ॥

आनन्दार्णवं निर्मग्नस्वभावाऽभवदञ्जसा ।

एवं त्वमपि द्वृत्वं किंगृह्य सखिसम्भवम् ॥ ११ ॥

प्राप्य स्वमातरं नाथ सुखं नित्यं समाप्नुहि ।

एतत्ते कथितं नाथ स्वानुभूतं सुखास्पदम् ॥ १४२ ॥

इति श्रीत्रिपुरारहस्ये ज्ञानखण्डे हेमचूडोपाख्याने

बन्धाख्याधिका पञ्चमोऽध्यायः ॥

प्राप्य । प्राप्य सङ्गतेति पूर्वश्रवणेन परोक्षज्ञानमुक्तम् । इदानीं मनननिदिध्यासनाम्यां समपरोक्षमिति वा विवेकः । मन्माहु-  
पुरं । अनवच्छिन्नशुद्धचिदात्मनां उद्भूतमिति ज्ञानोच्चरक्षणे । सुहुर्मुहुर्मन्मातरं परिष्वज्येति जीवन्मुक्तदशोक्ता ज्ञेया । सुहुर्मुहु-  
रिति बुद्धेर्मध्ये मध्ये द्वैताभासरूपतोक्ता । अतएवाह । अक-  
लमषेति । दग्धपटाकारस्थद्वैताभासस्य न पूर्ववत् संसारमूलवा-  
सनात्मककल्पषाधायकत्वमिति भावः । एतदेवोक्तं । हत्वापि  
स इमान् लोकान् न हन्ति न निवधयते इति ॥ १४० ॥ ननु  
संसारमूलवासनाभावेऽपि दृष्टुःखं स्यादियाशङ्काह । आन-  
न्देति । वासनाहेतोरभिमानस्यैव दुःखहेतुत्वादिति तातपर्यम् ।  
अभवदिति प्रथमपुरुषेण बुद्धेरेवंविविष्ठमोक्षो न ममेत्युक्तं भव-  
ति । सखिसम्भवं मनः ॥ १४१ ॥ प्राप्येति । बुद्ध्या महापरि-  
च्छिन्नचिदेकरूपतां प्राप्येत्यर्थः ॥ १४२ ॥

इति श्रीत्रिपुरारहस्ये ज्ञानखण्डे बन्धाख्यायां तातपर्य-  
दीपिकायां पञ्चमोऽध्यायः ॥

## अथ पष्ठोऽध्याय ।

एवं प्रियावचः श्रुत्वा हेमचूडाऽतिविस्मितः ।  
 हसन् पप्रच्छ तां कान्तामविद्धान् विदुर्षी तदा ॥ १ ॥  
 प्रिये प्रोक्तं यदेतत्त्वे खचित्रमिव भाति मे ।  
 निरालम्बं जानाम्येतदशोषतः ॥ २ ॥  
 नूनं तदप्सरोदूता क्रषिणा वर्द्धिता वने ।  
 संसृष्ट्यौवनाशापि न तारण्यमलङ्घता ॥ ३ ॥  
 वक्ष्यस्यनेकसाहस्रवर्षाणामिव संस्थितिम् ।  
 भूतप्रसन्नोक्तिसहजवचसा तेऽतिमात्रतः ॥ ४ ॥  
 असन्दभैरण किमहं विबुद्ध्यामि यथार्थतः ।  
 वदते सा सखी ज्ञासते वद्धश्च सखि पुच्रकः ॥ ५ ॥  
 पुराणितानि वा कुञ्ज संस्थितानि तदीरय ।  
 अस्तु किं त्रेन वृत्तेन वद मे क च सा सखी ॥ ६ ॥  
 सखीं न प्राप्सवान् मातुरहं तत प्रतिचारय ।

---

अत्राध्याये चेतिपद्यैः श्रद्धाश्रेयः पुसाधेनम् ।  
 कुर्कस्यानर्थलाभ इति सम्युद्ध निरूप्यते ॥ २ ॥  
 खचित्रमिव । असम्भावितमिवेश्वर्यः । निरालम्बं मिर्ति-  
 ष्यं ॥ ३ ॥ कुत इति चेदाह । नूनमिति । अलं । अलन्तं  
 ॥ ४ ॥ अतिमात्रतोऽतिमात्रेण वहुलेन वचसा ॥ ५ ॥ कुतौ मद्व-  
 चस्थसन्दर्भतेति चेदाह । बदेति ॥ ६ ॥ अहं मात्रा दत्ता  
 सखीं न प्राप्सवानस्मि । मे आर्या माता अवरोधेऽन्तःपुरेऽस्ति

आर्यास्ति मेऽवरोधे से पितुर्मेऽन्या नहि प्रिया ॥ ७ ॥  
 सा वा सखी मे कुत्रास्ते तत् पुत्रो वा वद हुतम् ।  
 मन्येऽहं ते वचो लोके वन्ध्यापुत्रसमाश्रयम् ॥ ८ ॥  
 यथाह कश्चिन्नटीको विदूषकवचोविधौ ।  
 वन्ध्यापुत्रः समाख्यः प्रतिबिम्बमहारथम् ॥ ९ ॥  
 शुक्त्यारोपितहैरण्यभूषणैर्भृषिताङ्गकः ।  
 आयुधैर्नरशृङ्गोत्थैर्युद्धा गगनकानने ॥ १० ॥  
 हत्वा भविष्यद्राजानं जित्वा गन्धर्वपत्तनम् ।  
 मरीचिस्तोतसि स्वाप्रकामिनीभिर्हि खेलति ॥ ११ ॥  
 तथा तथ वचो मन्ये सर्वथाऽसङ्गतं ननु ॥  
 श्रुत्वैवं प्रियवाक्यं सा चतुरा प्राह तं पुनः ॥ १२ ॥  
 नाथ प्रोक्तं मया यत्ते तत् कथं स्यादपार्थकम् ।  
 न मादशानां वचनं निरालम्बं क्वचिङ्गवेत् ॥ १३ ॥  
 मृषा हि तपसां हन्त्री सत्यशीलेषु सा कुतः ।  
 तपस्तिनां कुले कस्माच्छ्रवत्रे सौन्दर्यवद्वेत् ॥ १४ ॥

---

तां विचारय पृच्छ । अन्यापि माता मे नास्ति यथा सखीद-  
 चास्था स्यादित्याह । पितुरिति ॥ ७ ॥ लोके प्रसिद्धं वन्ध्यापुत्रस-  
 माश्रयं वच इव ते वचः ॥ ८ ॥ तदेवाह । यथेति । नटिको  
 नटः ॥ ९ ॥ १० ॥ ११ ॥ तथा । प्रोक्तविदूषकवाक्यवत् ।  
 असङ्गतं ॥ १२ १३ ॥ कुतस्ते वचो मृषा नेति चेदाह ।  
 मृषेति । तपस्तिनां मध्ये विशेषतः सत्यशीलेष्वस्मासु सा अ-  
 सम्भाव्यैवेति सददृष्टान्तमाह । तपस्तिनामिति ॥ १४ ॥

यो योगजति जिज्ञासुमन्यार्थे न स्वस्त्यतः ।  
 तस्य नोर्द्ध्रूवं न चाधस्ताल्लोकेऽस्ति सुखसाधनम् ॥ १५ ॥  
 श्रणु राजसुतोक्ति मे लोके तैभिरिकः क्वचित् ।  
 समद्विष्टं नैति शीघ्रमञ्जनानां वचोगणैः ॥ १६ ॥  
 असत्यमेव जानाति हितप्रोक्तं च मूढधीः ॥  
 तत्त्वं प्रियार्हं जिज्ञासुमसत्यैर्योजयामि किम् ॥ १७ ॥  
 अप्यसत्यं मयोक्तं यत्तद्विमर्शय सिद्धया ।  
 लोके हि कुशलो मर्त्यः सर्वव्यवहृतौ ननु ॥ १८ ॥  
 परीक्ष्यैकांशतः सर्वामभिजानाति संस्थितिम् ।  
 निदर्शनं प्रदास्यामि तुभ्यमन्नं समीक्षया ॥ १९ ॥

---

जिज्ञासुविषये असरेन वचसा पुण्यलोकनाश इत्याह । च इति ।  
 अन्यार्थेन अपार्थवचसा असत्यात् न लोकः ॥ १५ ॥ मदुकं  
 सकृच्छ्रवणमात्रेण त्वया मृदेन ज्ञातुमशक्यमियाशयेनाह ।  
 श्रृण्विति ॥ १६ ॥ हितेन प्रियेण प्रोक्तमपि मूढधीरसत्यमिति  
 जानाति । तद् । तस्मात् । त्वयैवं यद्विज्ञातं तद्वचित्तमेव ।  
 यद्हं तपस्विनी सत्यशीला तव प्रिया च भूत्वा जिज्ञासुः  
 असत्यैर्योजयामि किं । नियोजयाम्येवेत्यर्थः ॥ १७ ॥ ननु  
 असत्यं साहसं क्रौर्यं द्वीणां सहजसम्भवमिति चेत्वं कुशलो-  
 ऽभिज्ञातुमत एतद् परीक्षस्वेत्याह—अपीति । सद्गिया । सूक्ष्म-  
 तर्कसुक्तबुद्ध्या । नन्वहं कुशलोऽप्यतीतार्थं त्वद्वचनं कथं  
 परीक्षिष्यामीति चेदाह । लोक इति ॥ १८ ॥ लोके सत्य-  
 शीलसंस्थितिं एवांशतः क्वचिद्वहारे परीक्ष्यैव जानाति ।  
 अतो मया प्रागुक्तं यत्तत्वया सर्वत्वनानुभूतमिति दर्शनं प्रदा-

यः पुरा विषयः सर्वो वभूवामीष्टमाधनम् ।  
 विरान्मद्भवनात् सोऽय कुतो न सुखमाधनम् ॥२०॥  
 स एवाद्य साधयति सुखमन्येषु वै कुतः ।  
 एतक्षिदर्शनेनैव स्वपतं वेत्तुर्भर्हसि ॥ २१ ॥  
 शृणु राजन् घद्वीक्रज्या निर्मलया धिया ।  
 अनाद्वासो रिपुलोको भवेदासोक्तिषु स्थिरः ॥ २२ ॥  
 अद्वा माता प्रपञ्चं स वत्सलेव सुतं सदा ।  
 रक्षनि प्रौढभीतिभ्यः सर्वथा नाह संशयः ॥ २३ ॥  
 आसेष्वश्राद्धते भूदं जहानि श्रीः सुखं यशः ।  
 स भवेत् सर्वतो हीनो यः अद्वारहितो नरः ॥ २४ ॥  
 अद्वा हि जगतां धात्री अद्वा सर्वस्य जीविनम् ।  
 अश्रद्धो मातृविषये वालो जीवेत् कथं वद ॥ २५ ॥

---

स्यामि अनुभूतं स्पारयामि । अत्र मदूचनपरीक्षायां ॥ १९ ॥  
 य इति । यो विषयः पुरा सुखसाधनतया गृहीतः सोऽय मदूच-  
 सान्यथैवानुभूयते । एवं प्रागुक्तस्य सत्यत्वादिदपि सत्यं  
 भवेदेवेति जानीहीति भावः ॥ २० ॥ ननु कालमेदाश स  
 विषयः सुखसाधनं पत्तो नैतश्ववचनकृतमिति चेदाह स एवेति ।  
 एताक्षिदर्शनेनमदुक्तानुभवेन । स्वपतं । मदुक्तप्रसत्यमिति  
 निश्चयं । प्रमाणमप्रमाणं वेति वेत्तु ॥ २१ ॥ मदूचने अद्व-  
 द्वेति वाक्येतु अद्वा स्तौति । शृण्वित्यादि । क्रज्या कुर्तर्कर-  
 हितया । अतएव निर्मलया । युत इति शेषः । अनाद्वासः  
 अश्रद्धा ॥ २२ ॥ २३ अतएव सर्वतो हीनो भवेत् ॥ २४ ॥  
 अश्रद्ध इति माता मे हीनमेव कुर्यादिति अद्वाभावे तद्वारा-  
 द्वारादेव त्याज्यत्वेव वालो न जीविष्यतीति भावः ॥ २५ ॥

THE PRINCESS OF WALES SARASVATI  
— BHAVANA TEXTS: —

Edited by  
GOPINATH KAVIRAJ, M. A.

- No. 1—The Kiranāvalī Bhāskara, a Commentary on Udayana's Kiranāvalī, Dravya section, by Padmanābha Miśra.  
 Edited with Introduction and Index by Gopināth Kavirāj, M.A.

No. 2—The Advaita Chintāmaṇi, by Raṅgoji Bhatta, Ed. with Introduction etc. by Nārāyaṇa Sāstri Khiste Sāhityāchārya.

No. 3—The Vedānta Kalpalatikā, by Madhusūdana Sarasvatī.  
 Ed. with Introduction etc. by Rāmājnā Pāṇḍeya Vyākaranāchārya.

No. 4—The Kusumāñjali Bodhanī, a Commentary on Udayana's Theistic Tract, Nyāya Kusumāñjali, by Varadarāja.  
 Ed. with Introduction etc. by Gopinath Kaviraj, M. A.

No. 5—The Rasasāra, a Commentary on Udayana's Kiranāvali, Guna Section, by Bhatta Vādīndra.  
 .. Ed. with Introduction etc. by Gopinath Kaviraj, M. A.

No. 6 (Part I)—The Bhavaṇā Viveka by Maṇḍana Miśra, with a Commentary by Bhatta Umbeka.  
 Ed. with Introduction etc. by Mm. Gaṅgānātha Jhā, M.A., D. Litt.

No. 6 (Part II)—Ditto Ditto

No. 7 (Part I)—Yoginihṛdaya dipikā, by Amṛtānanda Nātha, being a Commentary on Yoginihṛdaya, a part of Vāmakeśvara Tantra.  
 Ed. with Introduction etc. by Gopinath Kaviraj, M.A.

No. 7—(Part II) Ditto Ditto \*

No. 8—The Kāvyadākinī, by Gaṅgānanda Kavīndra.  
 Ed. with Introduction etc. by Jagannātha Sāstri Hoshing Sāhityopādhyāya.

No. 9 (Part I)—The Bhakti Chandrikā, a Commentary on Sāṇḍilya's Bhaktistūras, by Nārāyaṇa Tīrtha.  
 Ed. with a Prefatory Note by Gopinath Kaviraj, M.A.

- No. 10( PartI)-The Siddhāntaratna, by Baladeva Vidyābhūṣaṇa.  
Ed. with a Prefatory Note by Gopinath Kaviraj, M. A.
- No. 11-The S'rī Vidyā Ratna Sūtras, by Gauḍapāda, with a Com-  
mentary by Śāṅkarāraṇya.  
Ed. with Introduction etc. by Nārāyaṇa S'āstri Khiste  
Sāhityāchārya.
- No. 12-The Rasapradipa, by Prabhākara Bhatta.  
Ed. with Introduction etc. by Nārāyaṇa S'āstri Khiste  
Sāhityāchārya.
- No. 13-The Siddhasiddhānta Saṅgraha, by Balabhadra.  
Ed. with Introduction by Gopinath Kaviraj, M. A.
- No. 14-The Trivenikā, by Āśādhara Bhatta.  
Ed. with Introduction by Baṭukanātha S'armā Sāhityo-  
pādhyāya, M. A. and Jagannātha S'āstri Hoshing  
Sāhityopādhyāya.
- No. 15 (Part 1)-The Tripurārahasya.  
Ed. with a Prefatory Note by Gopinath Kaviraj, M.A.
- No. 16-The Kāvya Vilāsa, by Chirañjiva Bhāttāchārya.  
Ed. with Introduction etc. by Baṭukanātha S'armā  
Sāhityopādhyāya, M.A. and Jagannātha S'āstri Hoshing  
Sāhityopādhyāya.
- No. 17-The Nyāya Kalikā, by Bhaṭṭa Jayanta.  
Ed. with Introduction by Mm. Gaṅgānātha Jhā, M.A., D.Litt.
- No. 18 (Part I)-The Gorakṣa siddhānta Saṅgraha.  
Ed. with a Prefatory Note by Gopinath Kaviraj, M.A.
-

THE PRINCESS OF WALES SARASVATI  
BHAVANA STUDIES:

Edited by  
GOPINATH KAVIRAJ, M. A.

Vol. I—

- (a) Studies in Hindu Law (1): its evolution, by Gaṅgā nātha Jhā.
- (b) The View point of Nyāya Vaiśeṣika Philosophy, by Gopinath Kaviraj.
- (c) Nirmāṇa Kāya, by Gopinath Kaviraj.

Vol. II—

- (a) Paraśurāma Miśra ALIAS Vāṇī Rasāla Rāya, by Gopinath Kaviraj.
- (b) Index to Śabara's Bhāṣya, by the late Col. G. A. Jacob.
- (c) Studies in Hindu Law (2):—its sources, by Gaṅgānātha Jha.
- (d) A New Bhakti Sūtra, by Gopinath Kaviraj.
- (e) The System of Chakras according to Gorakṣa nātha, by Gopinath Kaviraj.
- (f) Theism in Ancient India, by Gopinath Kaviraj.
- (g) Hindu Poetics, by Baṭukā nātha S'arma.
- (h) A seventeenth Century Astrolabe, by Padmākara Dvivedi.
- (i) Some aspects of Vira Śaiva Philosophy, by Gopinath Kaviraj.
- (j) Nyāya Kusumānjali ( English Translation ), by Gopinath Kaviraj.
- (k) The Definition of Poetry, by Nārāyaṇa S'āstri Khiste.
- (l) Sondala Upādhya, by Gopinath Kaviraj.

Vol. III—

- (a) Index to Śabara's Bhāṣya, by the late Col. G.A. Jacob.
- (b) Studies in Hindu Law (3) Judicial Procedure: by Gaṅgā nātha Jha.
- (c) Theism in Ancient India, by Gopinath Kaviraj.
- (d) History and Bibliography of Nyāya Vaiśeṣika Literature, by Gopinath Kaviraj.
- (e) Naiṣadha and Śrī Harṣa, by Nilakamala Bhattachārya.
- (f) Indian Dramaturgy, by P. N. Pātankar.

Vol. IV—(In progress)—

- (a) Studies in Hindu Law. (4) Judicial Procedure: by Gaṅgānātha Jhā.
- (b) History and Bibliography of Nyāya Vaiśeṣika Literature, by Gopinath Kaviraj.
- (c) Analysis of the Contents of the R̥gVeda Prātiśākhya, by Maṅgala Deva Sāstrī.
- (d) Nārāyaṇa's Ganitā kaumudi, by Padmākara Dvivedi.
- (e) Food and Drink in the Rāmāyanic Age, by Manmatha nātha Roy.
- (f) Satkāryavāda: Causality in Sāṅkhya, by Gopinath Kaviraj.

To be had of—

The Superintendent, Government Press,  
Allahabad, U.P. (India).

~~100-14107-75~~

**Central Archaeological Library,**

NEW DELHI.

Call No. 24072  
Sa2 Hs/Gop/Khi

Author— Kaviraj., G.N

Title— TRIPURARAHASYA  
No 15 Part I

| Borrower No. | Date of Issue | Date of Return |
|--------------|---------------|----------------|
|              |               |                |

"A book that is shut is but a block"

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI.

Please help us to keep the book  
clean and moving.